



मैंने पुस्तकों पर कभी प्रतिबंध नहीं लगाया: उमर अब्दुल्ला

पेज 2



गिल ने बल्लेबाजी से आलोचकों को बखूबी जवाब दिया: पार्थिव पटेल

खेल टाइम्स



प्रकृति के पुत्र और संस्कृति के प्रहरी हैं आदिवासी

सम्पादकीय



जर्मनी ने इजरायल को हथियार देने पर लगाई रोक

पेज 12

यूपी के 24 जिलों में बाढ़, 1245 गांव पानी में

शाह टाइम्स ब्यूरो

नई दिल्ली। उप्र के लखनऊ समेत 10 शहरों में शुक्रवार को भी तेज बारिश जारी है। लखनऊ में लगातार बारिश का शुक्रवार को 7वां दिन था। वाराणसी-बिजनौर में 12वीं तक, लखनऊ-जौनपुर में 8वीं तक स्कूल बंद हैं। राज्य के 24 जिलों के 1245 गांव बाढ़ की चपेट में हैं। अब तक 360 मकान ढह चुके हैं। हिमाचल प्रदेश में 450 से ज्यादा सड़कें बंद हैं। इनमें नेशनल हाईवे 305 और 5

धराली आपदा: चौथे दिन हेलीकॉप्टर से 300 का रेस्क्यू मलबे से एक शव बरामद, सर्च अभियान जारी, एनडीएमए के विभागाध्यक्ष राजेंद्र सिंह ने की समीक्षा

शाह टाइम्स संवाददाता

उत्तरकाशी/ देहरादून। उत्तराखंड के आपदा प्रभावित क्षेत्र धराली और हर्षिल में राहत और बचाव कार्य तेजी से चल रहे हैं। धराली व हर्षिल से आपदा प्रभावितों को सुरक्षित निकालने के लिए राहत बचाव अभियान जारी है। चिन्यालीसीड हवाई पट्टी पर अपराह्न 12 बजे तक सेना के एमआई-17 और चिन्कू द्वारा 74 लोगों को रेस्क्यू कर लाया गया। सेना के ये हेलीकॉप्टर ना सिर्फ

लिमचिगाढ़ में बैली ब्रिज बनाने का कार्य प्रारंभ, पीड़ितों को दी जा रही हर संभव मदद, फंसे हुए लोगों को तेजी से निकाला जा रहा

फंसे लोगों को सुरक्षित निकाल रहे हैं, बल्कि जरूरी मशीनों और उपकरणों को भी मौके पर पहुंचा रहे हैं। उत्तरकाशी जिलाधिकारी प्रशांत आर्या के अनुसार मलबे से एक शव बरामद किया गया है और कई लोग अभी भी लापता हैं, जिनको तलाश में सर्च ऑपरेशन जारी है। डीएम ने बताया कि

पीएम उज्ज्वला योजना के तहत 12000 करोड़ रुपये की मंजूरी नई दिल्ली। केंद्रीय

मंत्रिमंडल ने दो अलग-अलग फैसलों में रसोई गैस (एलपीजी) सब्सिडी के लिए कुल 42,000 करोड़ रुपये के प्रस्तावों को मंजूरी दी है। प्रधानमंत्री नरेंद्र मोदी की अध्यक्षता में हुई मंत्रिमंडल की बैठक में दोनों प्रस्तावों को मंजूरी प्रदान की गई। केंद्रीय सूचना एवं प्रसारण मंत्री अश्विनी वैष्णव ने बताया कि उज्ज्वला योजना की लाभाधारों को मौजूदा वित्त वर्ष 2025-26 में साल में नौ रिफिल पर 300 रुपये प्रति सिलेंडर की सब्सिडी दी जाएगी। इसके लिए 12,000 करोड़ रुपये के प्रावधान को मंजूरी दी गई है।

केंद्र ने वापस लिया आयकर विधेयक, प्रवर समिति की रिपोर्ट के बाद फैसला नई दिल्ली। केंद्र सरकार ने लोकसभा से आयकर विधेयक 2025 को वापस ले लिया है। विधेयक को जांच के लिए बनी प्रवर समिति की रिपोर्ट के बाद यह फैसला लिया गया। इस विधेयक को फरवरी में लोकसभा में पेश किया गया था। बताया जा रहा है कि नया विधेयक 11 अगस्त को लोकसभा में पेश किया जाएगा। केंद्र सरकार ने आयकर विधेयक 2025 को 13 फरवरी 2025 को लोकसभा में पेश किया था।

अभिनेत्री हुमा कुरैशी के भाई की हत्या नई दिल्ली। बॉलीवुड अभिनेत्री हुमा कुरैशी को चचेरे भाई आसिफ कुरैशी की दिल्ली के जंगपुरा इलाके में गुरुवार देर रात पार्किंग को लेकर हुई तोखी बहस के बाद चाकू घोंपकर हत्या कर दी गई। यह झगड़ा गुरुवार रात लगभग 11 बजे निजामुद्दीन थाना क्षेत्र के भोगल मार्केट लेन के पास हुआ। जानकारी के अनुसार आसिफ ने अपने पड़ोसी से उसके गेट के सामने खड़ी स्कूटी को हटाने के लिए कहा जिसके बाद दोनों पक्षों में तीखी बहस हो गई। स्थिति बाद में हिंसक हो गई और आरोपियों ने आसिफ पर धारदार हथियार से हमला कर दिया। आसिफ को गंभीर हालत में अस्पताल ले जाया गया, लेकिन वहां पहुंचने पर उसे मृत घोषित कर दिया गया।

रुस ने थामा भारत का हाथ, अमेरिका हैरान चीन ने भारत पर लगे अमेरिकी टैरिफ की निंदा की

बीजिंग/वाशिंगटन, वार्ता

चीन ने भारत पर लगे अमेरिकी टैरिफ की निंदा की है। चीन के विदेश मंत्रालय के प्रवक्ता गुओ जिंयाकुन ने इसे टैरिफ का दुरुपयोग करार दिया। गुओ ने कहा कि चीन साफ तौर पर टैरिफ के गलत इस्तेमाल के खिलाफ है। उन्होंने आगे कहा कि अमेरिका को तकनीकी और व्यापारिक मुद्दों का राजनीतिकरण बंद करना चाहिए। चीन का यह बयान अमेरिकी राष्ट्रपति ट्रम्प के उस एजीक्यूटिव ऑर्डर के जवाब में आया, जिसमें भारत पर रूसी तेल खरीदने की वजह से 25 फीसदी एक्स्ट्रा टैरिफ लगाया गया है। वहीं, ट्रम्प ने भारत से ट्रेड डील पर बातचीत करने से इन्कार कर दिया है। ट्रम्प ने कहा कि जब तक टैरिफ विवाद का हल नहीं निकल जाता, बातचीत शुरू नहीं होगी। इससे पहले मीडिया रिपोर्ट्स में कहा गया था कि भारत से ट्रेड डील पर बातचीत के लिए अमेरिकी अधिकारियों का एक दल इसी महीने भारत आने वाला है। ट्रम्प भारत पर अब तक 50 फीसदी टैरिफ लगाने का ऐलान कर चुके हैं। उन्होंने 30 जुलाई को 25 फीसदी टैरिफ लगाया था, जो 7 अगस्त से लागू हो गया है। वहीं, 6 अगस्त को एक एजीक्यूटिव-शेष पृष्ठ दो पर

कहा- चीन साफ तौर पर टैरिफ के गलत इस्तेमाल के खिलाफ चीनी विदेश मंत्रालय ने फैसले को टैरिफ का दुरुपयोग करार दिया

मोदी व पुतिन ने रणनीतिक साझेदारी को और प्रगाढ़ करने की प्रतिबद्धता दोहराई नई दिल्ली। राष्ट्रीय सुरक्षा सलाहकार अजीत डोभाल की गुरुवार को मॉस्को में रूस के राष्ट्रपति व्लादिमीर पुतिन के साथ मुलाकात के बाद प्रधानमंत्री नरेंद्र मोदी ने शुक्रवार को श्री पुतिन के साथ टेलीफोन पर परस्पर हित के मुद्दों पर बातचीत की। प्रधानमंत्री कार्यालय के अनुसार श्री पुतिन ने यूक्रेन से संबंधित नवीनतम घटनाक्रमों से प्रधानमंत्री को अवगत कराया। श्री मोदी ने रूसी राष्ट्रपति को उनके विस्तृत आकलन के लिए धन्यवाद देते हुए संघर्ष के शांतिपूर्ण समाधान के लिए भारत के दृढ़ रुख को दोहराया। दोनों नेताओं ने द्विपक्षीय एजेंडे में प्रगति की भी समीक्षा की और भारत तरह रूस के बीच विशेष एवं विशेषाधिकार प्राप्त रणनीतिक साझेदारी को और प्रगाढ़ करने की अपनी प्रतिबद्धता दोहराई।

भारत ने अमेरिका के साथ रक्षा सौदों से संबंधित बातचीत बंद नहीं की नई दिल्ली। भारत ने स्पष्ट किया है कि उसने अमेरिका के साथ रक्षा खरीद से संबंधित बातचीत बंद नहीं की है और इससे संबंधित मीडिया रिपोर्ट गलत और मनगढ़ंत हैं। रक्षा मंत्रालय के सूत्रों ने शुक्रवार को कहा कि भारत द्वारा अमेरिका के साथ रक्षा खरीद से संबंधित बातचीत रोकें जाने के बारे में मीडिया में आ रही रिपोर्ट गलत और मनगढ़ंत हैं। सूत्रों ने कहा कि यह स्पष्ट किया जाता है कि खरीद से संबंधित विभिन्न मामलों में निर्धारित प्रक्रिया के अनुसार प्रगति पर है। उल्लेखनीय है कि कुछ मीडिया रिपोर्ट में कहा गया है कि भारत ने अमेरिका द्वारा भारतीय उत्पादों पर आयात शुल्क बढ़ाए जाने के बाद विभिन्न रक्षा खरीद के लिए चल रही बातचीत रोक दी है।

ब्राजीली राष्ट्रपति ने पीएम मोदी से बातचीत की नई दिल्ली। ब्राजील के राष्ट्रपति लुला दा सिल्वा ने प्रधानमंत्री मोदी को फोन कर बातचीत की। इस दौरान दोनों नेताओं ने पिछले महीने पीएम मोदी की ब्राजील यात्रा पर चर्चा की, जिसमें उन्होंने ट्रेड, तकनीक, एनर्जी, डिफेंस और एग्रीकल्चर जैसे मुद्दों पर आपसी सहयोग मजबूत करने पर सहमति जताई थी। दोनों नेताओं ने भारत-ब्राजील रणनीतिक साझेदारी को आगे बढ़ाने की भी प्रतिबद्धता दोहराई। उन्होंने रीजनल और ग्लोबल मुद्दों पर भी बात की। इससे पहले सिल्वा ने अमेरिकी राष्ट्रपति ट्रम्प से बातचीत का प्रस्ताव ठुकरा कर दिया था। तब उन्होंने कहा था कि मैं टैरिफ पर बात करने के लिए ट्रम्प को कॉल नहीं करूंगा। इसके बदले पीएम नरेंद्र मोदी और शी जिनपिंग जैसे नेताओं से बातचीत करना चाहूंगा।

सुप्रीम कोर्ट ने राजद्रोह कानून पर सरकार से मांगा जवाब

शाह टाइम्स ब्यूरो

नई दिल्ली। सुप्रीम कोर्ट ने भारतीय न्याय संहिता (बीएनएस) 2023 की धारा 152 की संवैधानिक वैधता की जांच करने पर सरकार को सहमति जताई और केंद्र तथा राज्य सरकारों को नोटिस जारी किए। बीएनएस की यह धारा राजद्रोह से संबंधित है, जो पूर्व की भारतीय दंड संहिता (आईपीसी) की धारा 124-ए की संशोधित संहिता है। मुख्य न्यायाधीश बीआर गवई और न्यायमूर्ति के विनोद चंद्रन तथा न्यायमूर्ति एनवी अंजालिया की पीठ ने सेवानिवृत्त मेजर जनरल एसजी वोम्बटकरों की याचिका पर सुनवाई के लिए सहमति व्यक्त करते हुए इस मामले में नोटिस जारी किया। इस मामले में वरिष्ठ अधिवक्ता पीबी सुरेश और अधिवक्ता प्रसन्ना एस याचिकाकर्ता की ओर से पेश हुए। उन्होंने इस मामले को महत्वपूर्ण बताते हुए इस पर विचार करने का अनुरोध किया। आईपीसी की धारा

कोर्ट संवैधानिक वैधता पर विचार करेगा, याचिकाकर्ता ने कहा: नया कानून भी पुराने जैसा सख्त

124-ए की वैधता को चुनौती देने वाली एक याचिका संविधान पीठ के समक्ष विचाराधीन है। शीर्ष अदालत के तत्कालीन मुख्य न्यायाधीश एनवी रमना की अध्यक्षता वाली तीन न्यायाधीशों की पीठ ने जुलाई 2022 में केंद्र और राज्य सरकारों को ऐसे अपराध के मामले में आगे कोई मुकदमा दर्ज न करने का निर्देश देकर आईपीसी के राजद्रोह प्रावधान पर वस्तुतः रोक लगा दी थी।

सरकारी आवास समय पर खाली कर दूंगा: सीजेआई गवई नई दिल्ली। सीजेआई बीआर गवई ने कहा कि नवम्बर में रिटायरमेंट से पहले उपयुक्त (सुटेबल) घर मिलना मुश्किल है, लेकिन मैं नियमों के तहत तय समयसीमा में अपना सरकारी आवास खाली कर दूंगा। सीजेआई ने ये बात जस्टिस सुशोभू धूलिया के विवाद कार्यक्रम में कही। सीजेआई ने कहा कि मैं जस्टिस धूलिया को सुप्रीम कोर्ट में आने के बाद से जानता हूं। वे बहुत ही गर्मजोश और न्यायपालिका को समर्पित व्यक्ति हैं। उनका योगदान हमेशा याद रखा जाएगा।

सुप्रीम कोर्ट की बांके बिहारी ट्रस्ट पर अस्थायी रोक नई दिल्ली। सुप्रीम कोर्ट ने उत्तर प्रदेश सरकार को मथुरा के वृंदावन स्थित श्री बांके बिहारी मंदिर के चारों ओर कॉरिडोर बनाने की अपनी महत्वाकांक्षी योजना के लिए मंदिर न्यास कोष से 500 करोड़ रुपये का इस्तेमाल की अनुमति देने संबंधी अपना आदेश शुक्रवार को वापस ले लिया। न्यायमूर्ति सूर्य कांत और न्यायमूर्ति जॉयमाल्या बागची की पीठ ने संबंधित पक्षों की दलीलें विस्तारपूर्वक सुनने के बाद श्री बांके बिहारी मंदिर के कोष से कॉरिडोर निर्माण के लिए राज्य सरकार को 15 मई, 2025 को दी गई (शीर्ष अदालत की) अनुमति संबंधी आदेश को वापस ले लिया। इसके साथ ही पीठ ने मंदिर के प्रबंधन के लिए उच्च-शेष पृष्ठ दो पर

मोदी वोट चुराकर प्रधानमंत्री बने: राहुल गांधी 25 सीट 35 हजार या कम अंतर से जीते पीएम, चुनाव आयोग इलेक्ट्रॉनिक डेटा दे, तो साबित करेंगे

बेंगलुरु/नई दिल्ली, वार्ता

कांग्रेस नेता राहुल गांधी ने शुक्रवार को कहा कि नरेंद्र मोदी तीसरी बार 25 सीट के मार्जिन से प्रधानमंत्री बने हैं। 25 सीट ऐसी हैं, जिन्हें भाजपा ने 35 हजार या कम वोट से जीतीं। अगर हमें इलेक्ट्रॉनिक डेटा मिल जाए, तो हम साबित कर देंगे कि मोदी चोरी करके प्रधानमंत्री बने हैं।

राहुल ने कहा कि चुनाव आयोग को पिछले 10 साल को देश की सारी इलेक्ट्रॉनिक वोटिंग लिस्ट और वीडियोग्राफी देनी चाहिए। ये सब नहीं देंगे, तो क्राइम है। भाजपा को चुनाव चोरी करने दे रहे हैं। पूरे देश को चुनाव आयोग से वोटर्स का डेटा मांगना चाहिए। राहुल गांधी

वोट चोरी पर राहुल गांधी के खुलासे की जांच हो : प्रियंका गांधी नई दिल्ली। प्रियंका गांधी ने कहा है कि वोट चोरी को लेकर कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने जो खुलासा किया है वह अत्यंत गंभीर है और उसकी जांच होनी चाहिए। श्रीमती वाड़ा ने लोकसभा परिसर में पत्रकारों से बातचीत करते हुए कहा कि चुनाव आयोग को मतदाता सूची और डेटा उपलब्ध कराना चाहिए। आयोग तथा भाजपा जिस तरह की बयानबाजी कर रहे हैं उससे साफ है कि कुछ गड़बड़ी हुई है और इसकी जांच जरूरी है। उन्होंने कहा कि राहुल गांधी जो ने इतना बड़ा खुलासा किया है, उसकी जांच होनी चाहिए। चुनाव आयोग वोटिंग लिस्ट नहीं दे रहा है, जांच नहीं कर रहा है, उल्टा हलफनामा मांग रहा है।

कांग्रेस सांसद बोले: भारत का संविधान बेशकीमती है, देश को पांच सवालों का जवाब दे चुनाव आयोग

ने कर्नाटक के बेंगलुरु में फ्रीडम पार्क में आयोजित कांग्रेस की 'वोट अधिकार रैली' में ये बात कही। उनके साथ कांग्रेस के राष्ट्रीय अध्यक्ष मल्लिकार्जुन खड्गे भी रैली में शामिल हुए। वहीं कांग्रेस के पूर्व अध्यक्ष तथा लोकसभा में विपक्ष के नेता

हाईकोर्ट जज को क्रिमिनल केस से हटाने का फैसला वापस

शाह टाइम्स ब्यूरो

नई दिल्ली। सुप्रीम कोर्ट ने इलाहाबाद उच्च न्यायालय के न्यायाधीश न्यायमूर्ति प्रशांत कुमार को उनकी सेवानिवृत्ति तक आपराधिक मामले की सुनवाई से अलग रखने और उन्हें एक अनुपवी वरिष्ठ न्यायाधीश के साथ खंडपीठ में बैठाने के अपने अभूतपूर्व आदेश को शुक्रवार को वापस ले लिया। सीजेआई बीआर गवई से प्राप्त एक पत्र पर गौर करते हुए न्यायमूर्ति जेबी पारदीवाला और न्यायमूर्ति आर महादेवन को पीठ ने कहा कि उसका (शीर्ष अदालत का) इरादा संबंधित

सीजेआई के अनुरोध पर सुप्रीम कोर्ट ने टिप्पणी हटाई

न्यायाधीश को शर्मिंदा करने या उन पर आक्षेप लगाने का नहीं था। हाईकोर्ट के आदेश को हालांकि अवैध और विरुद्ध बताते हुए शीर्ष अदालत ने इस मामले पर विचार करने का काम हाईकोर्ट के मुख्य न्यायाधीश पर छोड़ दिया। पीठ ने कहा कि हम पूरी तरह से स्वीकार करते हैं कि हाईकोर्ट के मुख्य न्यायाधीश रोस्टर के मास्टर हैं यानी वह तय कर सकते हैं कि किस मामले को कौन से न्यायाधीश को सौंपा जाए।

कैटीन पर नशे में धुत पुलिस कर्मियों का उत्पात

कैटीन स्वामी व बेटे को बेरहमी से पीटा, सामान फेंक तोड़फोड़ की

शाह टाइम्स संवाददाता रजबपुर। कार में सवार होकर पहुंचे चार पुलिस कर्मियों ने नशे की हालत में दुकानदार के साथ बेवजह मारपीट की। वीडियो बनाने पर बेटों को भी बीच सड़क दौड़ाकर पीटा। आरोपी पुलिस कर्मी रजबपुर थाने में तैनात बताए जा रहे हैं। जानकारी पर एसपी ने सीओ सिटी को जांच कर रिपोर्ट तलब कर ली है।

थाना क्षेत्र के गांव शकरपुर निवासी शम्शुद्दीन की हाईवे किनारे लोक लेखा समिति के

सदर विधायक महबूब अली की शिकायत के बाद एसपी ने बैठायी जांच

सभापति सदर विधायक महबूब अली के जीएमएस कालेज के समीप कैटीन है। गुरुवार रात वह अपने बेटों शाकिब व शहादत के साथ दुकान पर बैठे थे। रात में करीब 11 बजे अचानक एक कार उनकी दुकान के आगे आकर रुकी। जिसमें चार लोग सवार थे। आरोप है कि चारों शराब के नशे में धुत थे। इतना ही नहीं खुद को पुलिस कर्मी



बताते हुए रौब झाड़ रहे थे। किसी बात को लेकर चारों की शम्शुद्दीन से कहासुनी हो गई। जिस पर चारों ने शम्शुद्दीन पर हमला कर दिया।

इसके बाद बेटे शाकिब को पकड़ लिया तथा उसकी भी बेरहमी पिटाई की। शम्शुद्दीन के दूसरे बेटे शहादत ने जब मोबाइल से वीडियो बनाना शुरू किया तो आरोपियों ने उसे भी सड़क पर गिरा गिरा कर पीटा। करीब 15 मिनट तक आरोपी पुलिसकर्मी हंगामा व मारपीट करते रहे। बाद में पर चारों आरोपी तीनों पिता-पुत्र को घसीटते हुए कार में बैठाकर थाने ले आए। सूचना मिलने पर बड़ी संख्या में एकत्र होकर पहुंचे गांव के लोगों ने थाना घेर

लिया। ग्रामीणों की बढ़ती भीड़ देख थाना पुलिस ने तीनों को छोड़ दिया। वहीं, शुकुवार सुबह में पुलिस कर्मियों की दबंगता का वीडियो सोशल मीडिया पर वायरल हो गया। पीड़ित ने इस मामले में एसपी अमित कुमार आनंद से मुलाकात कर शिकायत की थी। वहीं, सदर विधायक महबूब अली ने भी मामले में एसपी से वार्ता कर घटना की जांच कराने को कहा है। मारपीट में घायल शाकिब का उपचार निजी अस्पताल में चल रहा है।



मंडी धनौरा। रामलीला मैदान के भूमि पूजन के दौरान हवन में आहुति देते विधायक राजीव तरारा।

शादी के दस माह बाद ही विवाहिता को निकाला

पति समेत सात के खिलाफ रिपोर्ट

शाह टाइम्स ब्यूरो अमरोहा। शादी के महज दस महीने बाद ही विवाहिता को मारपीट कर घर से निकाल दिया। आरोपी देहज में बोलेंगे की मांग कर रहे थे। विवाहिता का आरोप है कि मारपीट कर उसका गर्भपात करा दिया। मामले में पुलिस ने पति समेत सात लोगों पर मुकदमा दर्ज कर जांच शुरू कर दी है।

डिंडौली कोतवाली क्षेत्र के गांव हटव्वा पट्टी निवासी कृपाल सिंह ने अपनी बेटी रेखा की शादी 10 नवंबर 2024 को संभल जिले के असमोली थाना क्षेत्र गांव मातीपुर निवासी आदित्य के साथ की थी। आरोप है कि शादी के बाद से ही रेखा को

ससुराल में देहज के लिए प्रताड़ित किया जाने लगा। मायके से बोलेंगे दिलाने की मांग की जाती थी। बीती पांच मई को उसके साथ मारपीट की गई। पीड़िता उस समय तीन माह की गर्भवती थी। जिससे उसका गर्भपात हो गया। 20 मई 2025 को उसे घर से निकाल लिया। पीड़िता मायके आ रही थी तो पीछा करते हुए आए ससुराल वालों ने रास्ते में भी उसके साथ मारपीट की। पीड़िता ने एसपी को शिकायती पत्र देकर ससुराल पक्ष के लोगों के खिलाफ कार्रवाई की मांग की थी। प्रभारी निरीक्षक हरीश वर्धन सिंह ने मामले में पति समेत सात लोगों के खिलाफ मुकदमा दर्ज कर जांच शुरू करने की बात कही।

धूमधाम से मनाया रक्षाबंधन



शाह टाइम्स संवाददाता, गजरीला। नगर के मौलव्हा नाईपुर बुद्धनगर में स्थित सिद्धार्थ इण्टर कॉलेज में शुकुवार को रक्षा बंधन का त्यौहार धूमधाम से मनाया गया। इस दौरान छात्राओं ने छात्रों की कलाईयों पर राखियां बांधीं। प्रबंधक रविगज सिंह ने छात्र-छात्राओं को रक्षा बंधन का महत्त्व बताया, कहा कि रक्षाबंधन का पर्व भाइयों के दीर्घायु होने व सुख समृद्धि की कामना के लिए मनाया जाता है। बहनें अपने भाइयों की सलामती के लिए रक्षा सूत्र बांधती हैं। भाई-बहन के अटूट रिश्ते का यह पर्व पुरातन काल से चला आ रहा है। इस अवसर पर प्रधानाचार्य समेत स्टाफ के सदस्य मौजूद रहे।

2.94 करोड़ से बदलेगा रामलीला मैदान का स्वरूप

विधायक ने किया निर्माण कार्य का भूमि पूजन

शाह टाइम्स संवाददाता मंडी धनौरा। आस्था और संस्कृति के प्रतीक श्रीरामलीला मैदान के सौंदर्यकरण व बाउंड्री वाल निर्माण का कार्य शनिवार को भूमि पूजन के साथ शुरू हो गया। 2 करोड़ 94 लाख की लागत से बनने वाला यह मैदान धार्मिक व सांस्कृतिक आयोजनों का केंद्र बनेगा। भूमि पूजन में विधायक राजीव तरारा ने कहा, मेरे कार्यकाल में इस ऐतिहासिक स्थल का नवनिर्माण शुरू होना गर्व की बात है। यह आने वाली पीढ़ियों के लिए संस्कृति और परंपरा का जीवंत केंद्र रहेगा। उन्होंने इसके लिए प्रधानमंत्री, मुख्यमंत्री और पर्यटन मंत्री का आभार जताया। एसडीएम विभा श्रीवास्तव ने कहा कि मैदान का सौंदर्यकरण क्षेत्र की सांस्कृतिक

पहचान को नई ऊंचाई देगा। रामलीला कमेटी ने विधायक के प्रयासों की सराहना की और प्रशासनिक अधिकारियों, सामाजिक संगठनों व क्षेत्रवासियों ने उत्साहपूर्वक सहभागिता की। कार्यक्रम में अजय गोयल, राजीव अग्रवाल, अशोक अग्रवाल, रूपक अग्रवाल, कृष्ण गोपाल जी, डॉ बीएस ज़िंदेल, कमल अग्रवाल, लखपत सिंह, सूरज अग्रवाल, प्रशांक त्यागी, अरुण दीक्षित, मुकेश शर्मा, वृजेश अग्रवाल, डॉ एमपी शर्मा, राहुल अग्रवाल, अनिल अग्रवाल, सम्राट अग्रवाल, विवेक अग्रवाल, नरेंद्र जाटव, मयंक गर्ग, सुभाष बंसल, संजीव त्यागी, सुरेंद्र सैनी, चित्तमणि अग्रवाल, गीतेश अग्रवाल, अभिषेक गोयल, संजीव प्रजापति, चरण सिंह आदि मौजूद रहे।

तालाब की सफाई कराने की मांग

शाह टाइम्स संवाददाता हसनपुर। भारतीय किसान यूनियन बीआर अंबेडकर के द्वारा जनसमस्याओं को लेकर एसडीएम को ज्ञापन सौंप कर समस्या का समाधान कराने की मांग की गई। गंगेश्वरी ब्लॉक क्षेत्र के गांव तरीली में स्थित तालाब की सफाई कराने की मांग करते हुए भारतीय किसान यूनियन बीआर अंबेडकर के द्वारा शुकुवार को उप जिला अधिकारी पुष्कर नाथ चौधरी को ज्ञापन सौंप दिया। ज्ञापन के माध्यम से अवगत कराया गया कि गांव में पानी की निकासी के लिए एकमात्र तालाब है। जो की गंदगी से भर गया है। जिसके कारण गंदा पानी गांव के

मागों पर एवं घरों में एकत्र हो जाता है। तालाब में उगी घास में से सांप निकल कर घरों में घुस जाते हैं जिससे सांप पशुओं व मनुष्य को काटते हैं। वही गांव में सांप के काटने से कई मृत्यु हो चुकी है। जिससे गांव में भय का माहौल है। एसडीएम के द्वारा समस्याओं को देखकर तुरंत खंड विकास अधिकारी को आदेशित किया गया। उन्होंने सफाई तत्काल करने के आदेश दिये हैं। ज्ञापन देने वालों में राष्ट्रीय अध्यक्ष दिग्विजय सिंह भाटी, सुनील, सतपाल सिंह, जयपाल सिंह, दीपक, अशोक कुमार, विपिन, नितिन, अंकित, मनोज नागर, लोकेश, कुलदीप आदि मौजूद रहे।

ट्रेने रही फुल, बसों में रही भारी भीड़

शाह टाइम्स ब्यूरो अमरोहा। रक्षा बंधन के त्यौहार को लेकर हर तरफ उत्साह दिखाई दे रहा है। जिन युवतियों को शादी हो चुकी है वह भी अपने पति के साथ मायके पहुंच रही हैं। जिस कारण बसों और ट्रेनों में अपार भीड़ देखने को मिली। हालांकि सरकार ने हर साल की तरह इस बार भी रोडवेज में उनका सफर फ्री कर दिया है। रक्षा बंधन के त्यौहार पर विवाहिताएं मायके आकर अपने भाइयों की कलाई पर राखी बांधती हैं। सफर में कष्ट झेलकर वह मायके पहुंचती हैं। इस त्यौहार पर बसों और ट्रेनों का सफर काफी कष्टदाई साबित होता है। इसका कारण यह है कि इन वाहनों में भारी भीड़ रहती है।

परन्तु, लाख कष्ट झेलने के बाद भी वह अपने मायके आती हैं। रक्षा बंधन की पर्व संस्था पर वाहनों में महिलाओं की भारी भीड़ रहती है। गर्मी में उनका तथा बच्चों का बुल हाल हो गया। हालांकि सरकार द्वारा रोडवेज में उनका सफर फ्री कर दिया गया है। लेकिन भीड़ का दवाब अधिक होने के कारण प्राइवेट वाहनों का भी सहाय लिया जा रहा है। इनमें भी भीड़ अधिक होने से बहनों के साथ उनके बच्चों का सफर भी काफी कष्ट दायक रहा। परन्तु परेशानी उठाने के बाद भी उनके मायके आने का सिलसिला जारी है। कुछ पति के साथ बाइक से मायके पहुंची तो कुछ ने भीड़ को देखते हुए चार पहिया वाहन का सहाय लिया।

चकबंदी विभाग की लूट खसोट बंद की जाए

खाद की किल्लत दूर करने की मांग

शाह टाइम्स संवाददाता हसनपुर। भारतीय किसान यूनियन ने चकबंदी विभाग द्वारा लूटपाट किये जाने पर नाराजगी व्यक्त करते हुए किसानों को यूरिया खाद एनपीके दिलवाये जाने की मांग की है। शुकुवार को उपजिलाधिकारी कार्यालय के बाहर भारतीय किसान यूनियन ने पंचायत का आयोजन किया। उन्होंने कहा कि 13 अगस्त को दलनाजदमोर्चा के आह्वान पर किसान ट्रैक्टर यात्रा जिलाधिकारी कार्यालय से शुरू होगी। उसमें अधिक से अधिक किसान ट्रैक्टर लेकर वहां पहुंच जाये। उन्होंने कहा कि किसानों को यूरिया खाद व एनपीके समय से दिलवाया जाये। चकबंदी विभाग द्वारा खुले आम किसानों के साथ लूटपाट की जा रही है। ग्राम दौरारा के किसान भरे पुत्र सुवराती का मुकदमा डीडीसी के महा फर्जी कुरें के खिलाफ चल रहा है। लेकिन दूसरे पक्ष ने तहसील के लेखपाल सचिन को पैसे देकर जमीन की नपाई



करवाने चले गये जो कि गलत है। उन्होंने कहा कि बैंकों द्वारा केसीसी बनाने में कृषकों को परेशान किया जा रहा है। अमेरिका से दूध का समझौता नहीं किया जाये। उन्होंने कहा कि मध्य गंग नहर में पानी छोड़ा जाये। इस अवसर पर ब्लॉक अध्यक्ष काले सिंह, संजीव बालियान, ब्रह्मपाल सिंह, सागर सिंह, हनी चौधरी, सागर सिंह, विपिन चौधरी, योगेंद्र सिंह, प्रसाद सिंह, कुशल सिंह आदि मौजूद थे।

‘हर घर तिरंगा अभियान’ को लकर भाजपा की बैठक

शाह टाइम्स संवाददाता, गजरीला। ‘हर घर तिरंगा अभियान’ को लेकर भारतीय जनता पार्टी की मंडल कार्यकारणी प्रत्येक व्यक्ति अपने घर पर लगाए तिरंगा

की बैठक में मुख्य अतिथि जिला पंचायत सदस्य पवनीत दिवाकर ने कहा कि प्रत्येक व्यक्ति अपने घर पर तिरंगा लगाए। पार्टी कार्यकर्ता तिरंगे झंडे को घर-घर पहुंचाने का काम करें। शुकुवार को भाजपा की बैठक ब्लॉक सभागार में हुई, जिसमें मुख्य अतिथि पवनीत दिवाकर ने हर घर तिरंगा अभियान के संबंध में विस्तार से बताते हुए कार्यकर्ताओं से आह्वान किया कि, प्रत्येक गांव तथा शहर में कोई घर



गजरीला। बैठक को संबोधित करते मुख्य अतिथि पवनीत दिवाकर। ऐसा न बचे, जिस घर पर तिरंगा न लगा हो। सभी कार्यकर्ता आजादी के महत्व को बताते हुए भारत की आजाद-न-शान तिरंगा झंडा घर घर पहुंचाने का कार्य करते हुए

कहा कि सभी महिलाएं स्वतंत्रता दिवस को एक पर्व की भांति मनाते हुए खुद अपने हाथ से अपने घर पर तिरंगा झंडा लगाकर आजादी का पर्व मनाएं। मंडलाध्यक्ष सुनील गुप्ता ने कहा कि सभी कार्यकर्ता झंडे के लिए परेशान न हों, जितने झंडों की आवश्यकता है, उतने झंडों की व्यवस्था कर दी जाएगी इस अवसर पर सुमन सैनी शर्मा, डॉ. शुभम शर्मा, भगवंत चौहान, डॉ. उत्तम सिंह प्रजापति, मनमोहन सिंह सैन, तेजपाल सिंह, सौरभ जैन, गजराज सिंह, अजु जाटव, सपना प्रजापति, प्रियंका शर्मा, अंकुश पाल, ओमकार सैनी, रवि चौधरी, उधम सिंह, राजेंद्र सिंह, महिपाल चौहान आदि मौजूद रहे।

काकोरी कांड के नायकों को किया नमन



शाह टाइम्स संवाददाता हसनपुर। काकोरी कांड 9 अगस्त को हुआ था 9 अगस्त को रक्षाबंधन की छुट्टी होने के कारण शासन के निर्देश पर 7 अगस्त को इसे मनाया जा रहा है। शासन के निर्देश पर नगर पालिका प्रशासन द्वारा शहीदों को नमन किया गया। चैयरमैन राजपाल सैनी ने कहा कि अंग्रेजों के द्वारा काकोरी घटना के नायकों में राजेंद्र नाथ लाहिरी, पंडित राम प्रसाद बिस्मिल, ठाकुर रोशन सिंह व अशफाक उल्ला खान को फांसी की सजा सुनाई गई। जिनमें राजेंद्र नाथ लाहिरी को 17 दिसंबर को ही फांसी दी गई थी। वर्ष, 1925 में काकोरी में काकोरी ट्रेन एक्शन से जुड़े हुए नायकों ने ब्रिटिश खजाने पर कब्जा जमाकर एक चुनौती ब्रिटिश हुकूमत को दी थी ऐसे अमर शहीदों के बलिदान दिवस पर हम आपको काटि-काटि नमन करते हैं। इस मौके पर अधिशासी अधिकारी विजयपाल सिंह, इश्रात सैनी, संजय सहदेव, अप्पण गुप्ता, सचिन गुप्ता, देवेंद्र सैनी, प्रमोद, अरुण त्यागी, विजय सहित पालिका का स्टाफ मौजूद रहा।

आज भाईयों की कलाई पर बंधेगा प्यार का धागा

शाह टाइम्स ब्यूरो अमरोहा। भाई-बहन के अटूट प्रेम को शिंशानी रक्षा बंधन का त्यौहार आज मनाया जायेगा। ससुराल से मायके लौट रही बहनों के चेहरे पर अलग ही खुशी दिखाई दी। वह अपने भाईयों की कलाई पर राखी बांधकर उनसे अपनी रक्षा का वचन लेगी।

शनिवार को रक्षा बंधन का त्यौहार मनाया जायेगा। इसे लेकर भाईयों और बहनों में उत्साह साफ दिखाई दे रहा है। भाईयों की कलाई पर प्यार का धागा बांधने के लिये बहने मायके लौट रही हैं। उनके चेहरे पर अजीब से खुशी दिखाई दे रही है। आज दिन की शुरूआत होते ही राखी बांधने का सिलसिला शुरू हो जायेगा। पिछले कई दिन रक्षा बंधन की तैयारी की जा रही थी। आज

वह दिन आ ही गया जिसका भाई-बहन को बेसब्री से इंतजार रहता है। जिन बहनों को भाई बाहर है तथा वह घर नहीं आ सकते उन्हें भी राखी भेजने का सिलसिला जारी है। हर कोई रक्षा बंधन को लेकर उत्साहित नजर आ रहा है। इस त्यौहार को सबसे लोकप्रिय पर्व के रूप में भी जाना जाता है। यह पर्व बिना किसी शोर शराब के उल्लास के साथ मनाया जाता है। शहर में भीड़ को देखते हुए प्रशासन ने भी रूट डायवर्ड कर दिया है। सुबह आठ बजे से रात आठ बजे तक भारी वाहनों का प्रवेश पूरी तरह प्रतिबंधित रहेगा। ताकि बहनों को अपने मायके पहुंचने में किसी प्रकार की दिक्कत न हो। भारी वाहनों को बाईपास से होकर गुजारा जायेगा।

वीर शहीदों के जीवन से ले प्रेरणा:डीएम

स्वतंत्रता सेनानियों को किया सम्मानित



शाह टाइम्स ब्यूरो अमरोहा। जिलाधिकारी निधि गुप्ता वत्स ने कहा कि देश को आजादी दिलाने वाले वीर शहीदों के बलिदान को कभी भुलाया नहीं जा सकता। हर घर तिरंगा अभियान को लेकर कलकट्टे के निकट शहीद उपवन की स्थापना

करते वृक्षारोपण किया गया। स्वतंत्रता सेनानियों को सम्मानित भी किया गया। काकोरी ट्रेन शताब्दी के मौके पर कलकट्टे के निकट शहीदों के नाम से शहीद उपवन की स्थापना करते वृक्षारोपण किया गया। जिलाधिकारी निधि गुप्ता वत्स ने कहा कि जिन वीरों ने देश को आजादी दिलाने में अपने प्राणों को न्यौछावर कर दिया उन्हें कभी भुलाया नहीं जा सकता। शिक्षक विधायक डा. हरि सिंह ढिल्लो ने कहा कि हम सभी को वीर शहीदों के जीवन से प्रेरणा लेनी चाहिये। कार्यक्रम में स्वतंत्रता सेनानियों, उनके परिजनों का सम्मान कर वीरों को नमन किया गया। ईओ डा. ब्रजेश कुमार ने बताया कि हर घर तिरंगा अभियान के अन्तर्गत 2 से 15 अगस्त तक कार्यक्रम का आयोजन किया जा रहा है। कार्यक्रम में डीएम निधि गुप्ता वत्स, चैयरमैन शशि जैन द्वारा स्वतंत्रता सेनानियों व उनके परिजनों को शाल ओढ़ाकर व माला पहनाकर सम्मानित किया गया।



शाह टाइम्स संवाददाता मंडी धनौरा। जुलाई महीने में अपराधियों के हौसले पस्त करने, कानून-व्यवस्था को चाक-चौबंद रखने और जनता की शिकायतों का तुरंत निस्तारण करने में मंडी धनौरा थाना प्रभारी मनोज कुमार पूरे जनपद में सबसे आगे निकले। पुलिस अधीक्षक अमित कुमार अहिर ने गुरुवार को उन्हें कॉप ऑफ द मंथ का ताज पहनाकर प्रशस्ति पत्र से सम्मानित किया। इस अवॉर्ड के लिए जनपद के सभी थाना प्रभारियों के कार्यों का मूल्यांकन ऑब्जेक्टिव इवैल्यूएशन सिस्टम से किया गया था, जिसमें मनोज कुमार ने 2967 अंकों के साथ पहला स्थान हासिल कर रिकॉर्ड कायम किया।

एसपी ने की वादों की समीक्षा

शाह टाइम्स ब्यूरो अमरोहा। एसपी अमित कुमार आनंद ने शुकुवार को परेड के बाद आरटीसी कैप्स में थाना अमरोहा देहात, हसनपुर, डिंडौली, महिला परमर्श केंद्र गजरीला के पैरोकार/कोर्ट मोहरील, प्रभारी मॉनिटरिंग सेल, प्रभारी सम्मन सेल तथा प्रभारी न्यायिक सम्मन सेल के साथ न्यायालय में प्रचलित वादों की समीक्षा कर दिशा-निर्देश दिए। इस दौरान आरआई समेत संबंधित थाना प्रभारी निरीक्षक मौजूद रहे।

त्यौहारों को लेकर पीस कमेटी की हुई मीटिंग



शाह टाइम्स संवाददाता देवरनियां। कोतवाली देवरनियां में शुक्रवार को थाना प्रभारी आशुतोष द्विवेदी की अध्यक्षता में आगामी चैल्लुम व जन्माष्टमी के त्यौहार को लेकर पीस कमेटी की मीटिंग का आयोजन किया गया। मीटिंग में थाना प्रभारी आशुतोष द्विवेदी ने त्यौहारों को आपसी भाई चारे व अमन शान्ति के साथ मनाये जाने की अपील करते हुए कहा कि बिजली के तारों से सावधानी बरतें। किसी भी तरह की अफवाह पर ध्यान न दें, किसी भी तरह की समस्या होने पर तत्काल पुलिस को

जानकारी दें। थाना प्रभारी ने कहा कि शान्ति पूर्वक त्यौहार मनाने वालों की सेवा में पुलिस सदा तत्पर रहेगी। वहीं खुराफात करने वालों पर पुलिस की पैनी नजर रहेगी, उन्हें किसी भी कीमत पर वखशा नहीं जायेगा, तत्काल कड़ी कार्यवाही की जायेगी। पीस कमेटी मीटिंग में क्षेत्रीय गणमान्य लोगों के अलावा पुलिस स्टाफ में एसआई अनिल कुमार, सतीश कुमार, चन्दकीराम, हेड कांस्टेबल इन्तखाब हुसैन, सुनील कुमार, गजेन्द्र सिंह आदि मौजूद रहे।

दिल की प्रेम और पवित्र भावनाओं का प्रतीक है रक्षाबंधन का त्यौहार

■ आज श्रावण मास की पूर्णिमा को मनाया जाएगा रक्षाबंधन का त्यौहार

शाह टाइम्स संवाददाता (नरेश मिश्रा) देवरनियां। दिल के प्रेम भरी पवित्र भावनाओं का नाम रक्षाबंधन का त्यौहार है। विद्वान जनों के अनुसार रक्षाबंधन के त्यौहार के जो प्रारंभ होने के विषय में बताया गया है, उसके पीछे दो कहानी हैं। कहते हैं जैसे महाभारत युद्ध से पहले श्री कृष्ण ने शिशुपाल का सुदर्शन चक्र से वध किया था, तभी उनकी उंगली से रक्त बहने लगा। वहां मौजूद पांडवों की पत्नी द्रौपदी ने अपनी साड़ी का टुकड़ा फाड़कर उनकी उंगली में बांधा, उसी से प्रसन्न होकर श्री कृष्ण ने द्रौपदी को आने वाले किसी संकट में रक्षा करने का वचन दिया था। जबकि दूसरी कथा के अनुसार भगवान विष्णु राजा बलि की भक्ति और दान भाव से प्रसन्न होकर उन्हें राजा बना देते हैं, और वरदान मांगने को कहते हैं। इसपर राजा बलि ने भगवान विष्णु से दिन-रात अपने सामने रहने का वचन मांग लिया, भगवान जब काफी समय तक विष्णु लोक नहीं लौटें तो माता लक्ष्मी जी चिन्तित हो गई, उन्होंने देवर्षि नारद जी से सहायता मांगी। महामुनि नारद जी

के बताए उपाय के अनुसार लक्ष्मी जी ने पाताल लोक में जाकर राजा बलि को रक्षा सूत्र बांधकर भाई बना लिया, और अपने पति श्री विष्णु को उससे मुक्त कराया। कथाएं जो भी हों, मगर इसका संदेश एक ही है कि भावनाओं में बहुत शक्ति होती है, राखी पवित्र भावनाओं से जुड़ी ही एक शक्ति का नाम है, जो एहसास कराती है कि कितनी भी विकल स्थिति हो, फिर भी भाई को बहन का सम्मान व रक्षा करनी चाहिए। रक्षाबंधन का त्यौहार भाई बहनों के बीच अटूट प्यार को दर्शाने के लिए मनाया जाता है। यह त्यौहार प्रतिवर्ष सावन मास की पूर्णिमा को पड़ता है। इस बार यह त्यौहार 9 अगस्त को पड़ रहा है, इस दिन बहनें पूजा अर्चना करके भाईयों की कलाईयों पर राखी बांधती हैं, और उनकी दीर्घायु स्वस्थ जीवन में सफल होने की कामना करती हैं। वहीं भाई अपनी बहनों की रक्षा करने और जीवन भर उनका मान सम्मान करने और विपरीत स्थिति में उनकी मदद करने के लिए हमेशा तैयार रहने का वचन देते हैं।



बरेली में महिला सुरक्षा को लेकर नई पहल

■ मैदान में उतरी बरेली पुलिस की वीरांगना यूनिट, अपराध पर प्रहार करेंगी लेडी कमांडो

शाह टाइम्स ब्यूरो बरेली। जिले में महिला सुरक्षा एवं सशक्तिकरण की दिशा में पुलिस ने नई पहल करते हुए महिला एसओजी (स्पेशल ऑपरेशन ग्रुप) कमांडो यूनिट का गठन किया है, जिसे वीरांगना यूनिट का नाम दिया गया है। बुधवार को बरेली वीर पर आरंभ मुख्यमंत्री योगी आदित्यनाथ ने वीरांगना यूनिट का शुभारंभ किया। इसके बाद यह यूनिट जिले में सक्रिय हो गई है। एसपी साउथ अंशिका वर्मा के निर्देशन में वीरांगना यूनिट अपने काम को अंजाम देगी। उन्होंने के निर्देशन में वीरांगना यूनिट की महिला कमांडोज को प्रशिक्षित किया गया है। एसपी साउथ अंशिका वर्मा ने



बताया कि एसएसपी के निर्देशन में महिला एसओजी वीरांगना यूनिट का गठन किया गया है। इसमें आठ महिला सिपाहियों को शामिल किया गया है। इन्हें विशेष रूप से वेपेन्स हैंडलिंग, मार्शल आर्ट, सैल्फ डिफेंस, फ़ाइम एनालिसिस व सर्विलांस का प्रशिक्षण दिया गया है। आईपीएस अंशिका वर्मा ने बताया कि महिला एसओजी यूनिट जनपद में महिला सशक्तिकरण की दिशा में महिलाओं की सुरक्षा, संवेदनशील क्षेत्रों में पेट्रोलिंग व विशेष अभियानों में सक्रिय भागीदारी निभाएगी। समय-समय पर जो विशेष अभियान चलाए जाते हैं, उनमें इनकी अहम भूमिका होगी। अंशिका वर्मा ने बताया कि

कार की टक्कर से बाइक सवार छात्र की मौत, इमाम गंभीर घायल

■ मोटरसाइकिल से मथुरा जा रहे थे दोनों

शाह टाइम्स ब्यूरो बरेली। शाही थाना क्षेत्र में इमाम के साथ अंतिम संस्कार में शामिल होने घर जा रहे किशोर की सड़क दुर्घटना में मौत हो गई। हादसे में इमाम गंभीर घायल हो गए, जिन्हें अस्पताल में भर्ती कराया गया। घटना शुक्रवार तड़के करीब साढ़े चार बजे शेरगढ़ मार्ग पर शाही कस्बा के मुख्य चौराहे पर हुई। मथुरा की तहसील छाता क्षेत्र के गांव विशंभरा के रहने वाले मुकौम अहमद शेरगढ़ थाना क्षेत्र की ग्राम पंचायत घाटगांव के मजरा नूर मोहम्मद गौटिया स्थित मस्जिद में इमाम हैं। उनके साथ गांव विशंभरा का 14 साल का हाफिज रियाज भी



इमाम के कार्य में सहयोग करने के लिए रहता था। वह कक्षा सात का छात्र था। इमाम मुकौम अहमद के परिवार में किसी का इंतकाल होने पर हाफिज रियाज और मुकौम अहमद बाइक से मथुरा जा रहे थे। शाही

तीन घंटे में ही हाफिज ने सुनाया था कुरान

इस साल बीस जनवरी को रमजान महीने में हाफिज रियाज ने नूर मोहम्मद गौटिया की मस्जिद में ग्रामीणों के समक्ष याद करके पूरा कुरान शरीफ तीन घंटे में ही सुना दिया था। इस खुशी में ग्रामीणों ने चंदा करके हाफिज रियाज को बाइक उपहार में दी थी। इसी बाइक से शुक्रवार की सुबह सड़क दुर्घटना में हाफिज रियाज की मौत हो गई।

कस्बा के मुख्य चौराहे पर पहुंचने से करीब तीन सौ मीटर पहले सामने से आ रही तेज रफ्तार कार से बाइक को टक्कर मार दी। टक्कर इतनी जबरदस्त थी कि बाइक के परखच्चे उड़ गए। टक्कर की आवाज से सड़क किनारे स्थित घरों से लोग निकल कर मौके पर आ गए। बाइक पर

पीछ बैठे हाफिज रियाज के सिर में गंभीर चोट लगने से मौके पर ही उसकी मौत हो गई। सूचना पर कुछ ही देर में पहुंची पुलिस ने घायल इमाम मुकौम अहमद को एंबुलेंस से बरेली अस्पताल भेजवाया। रियाज पांच भाई व तीन बहनों में सबसे छोटा था। पुलिस ने उसके परिजनों को सूचना दे दी है।

उद्घाटन को पहुंचे क्षेत्रीय विधायक को झेलना पड़ा जनता का विरोध विधायक से भिड़े चेयरमैन, पुलिस को संभालना पड़ा मोर्चा



शाह टाइम्स संवाददाता बहेड़ी। नगर पंचायत देवरनियां में मुंडिया जागीर बाजार से नहर तक होने वाले देवरनियां-मुंडिया जागीर रोड के उद्घाटन को पहुंचे क्षेत्रीय विधायक को नगर पंचायत चेयरमैन और उनके समर्थकों के विरोध का सामना करना पड़ा। तनावनी भरें माहौल में पुलिस और गणमान्य लोगों ने मामले को शांत किया। विधायक को बिना उद्घाटन किए ही लौटना पड़ा, जबकि विधायक का कहना है कि उनकी पैरवी पर होने वाले रोड निर्माण को वह केवल निरीक्षण करने आए थे। देवरनियां में मुंडिया जागीर का रोड एक अरसे से खस्ता हाल है। इसका कुछ हिस्से का निर्माण नहर की पुलिया से टंकी तक नगर पंचायत करा चुकी है। अब मुंडिया जागीर बाजार चौराहे से नहर की पुलिया तक 480 मीटर सीसी रोड का निर्माण शुरू होने जा रहा है। शुक्रवार को भोजीपुरा विधानसभा से क्षेत्रीय सभा विधायक शहजिल इस्लाम इसका उद्घाटन करने पहुंचे

पुलिस नहीं होती तो हो जाता बड़ा विवाद चेयरमैन मोहम्मद कलीम अंसारी और चेयरमैन प्रतिनिधि मोहम्मद अजीम उर्फ टीटू ने विवाद की आशंका को देखते हुए पुलिस को बुला लिया था। कोतवाली देवरनियां से पुलिस बल मौके पर जमा रहा, और तत्काल बहने पर मामला शांत कराया।

विधायक बोले रोड शासन से हमने पास कराया, निरीक्षण को गए थे हम

इधर विधायक शहजिल इस्लाम ने कहा है कि रोड पीडब्ल्यूडी द्वारा कराया जाना है, उनके जेड के कहने पर वह केवल निरीक्षण करने गए थे। रोड निर्माण के लिए हमने शासन से पैरवी की। इस दौरान पूर्व चेयरमैन कैसर अंसारी, सभा महिला सभा की भोजीपुरा विधानसभा अध्यक्ष शम्बो खान, सभा यूथ विंग के राष्ट्रीय सचिव मोहसिन उद्दीन, सभा विधानसभा अध्यक्ष शकील अहमद आदि प्रमुख मौजूद रहे।

रोड निर्माण पीडब्ल्यूडी द्वारा कराया जा रहा है। इस रोड को पास कराने में सांसद और विधायक के पत्र लगे हैं, विधायक का आज रोड भ्रमण का प्रोग्राम था।

लोगों की मांग पर हमने प्रमुख सचिव से मिलकर इस रोड को स्वीकृत कराया है। इसका निर्माण पीडब्ल्यूडी द्वारा कराया जाएगा। आज से इसके निर्माण का शुभारंभ होना था, पीडब्ल्यूडी के जेड और टेकेंदार के कहने पर हम केवल निरीक्षण करने गए थे, उद्घाटन की बात गलत है। उद्घाटन तो तब होता जब पत्थर लगता। वर्तमान और पूर्व चेयरमैन की आपसी टशन चल रही है, उसी पर लोग जमा थे।

रोड निर्माण के लिए हमने मेहनत की, क्षेत्रीय सांसद और झारखंड के राज्यपाल सन्तोष गंगवार के सहयोग से रोड निर्माण हो रहा है। विधायक इसका आज उद्घाटन करने पहुंचे थे, जिसका हमने शांति पूर्ण तरह से विरोध किया, और हमारी जीत हुई।

मोहम्मद कलीम अंसारी, चेयरमैन देवरनियां और श्रेय और ले। इस दौरान चेयरमैन और पूर्व चेयरमैन के तमाम समर्थक जमा रहे। विधायक ने भी मौके की नजाकत को भांपते हुए बिना उद्घाटन जाना बेहतर समझा।

एक नजर

गर्भवती महिला के साथ मारपीट, रिपोर्ट दर्ज

शाह टाइम्स संवाददाता बहेड़ी। बंद नाली को सफाई कर खोलने गई एक गर्भवती महिला को दबंगों ने पीट दिया, जिससे वह घायल हो गई। पुलिस ने हमलावरों के खिलाफ रिपोर्ट दर्ज कर ली है।

महिला हिना पत्नी जीशान ने आरोप लगाया है कि 5 अगस्त 2025 को बारिश के कारण घर के बाहर की नाली बंद हो गई थी, जिसे उन्होंने साफ किया और कूड़ा रोड पर साइड से कर दिया। इसी दौरान तौफीक पुत्र सब्बीर निवासी ग्राम बहादुरगंज ने गाली गलौज करते हुए आकर लात-घुसों से उसकी बुरी तरह पिटाई कर दी। हिना गर्भवती है, और उसे जान से मारने की धमकी भी दी गई। इस घटना में हिना को काफी चोट आई है, और उसके कपड़े भी फाड़ दिए गए।

हिना का कहना है कि उसने नाली का कूड़ा हटाकर रोड पर साइड से कर दिया था, जिससे तौफीक भड़क गया और उसने उसके साथ मारपीट की।

हिना गर्भवती है, और उसे गंभीर चोटें आई हैं। तौफीक ने हिना को जान से मारने की धमकी भी दी है। हिना की शिकायत पर पुलिस ने रिपोर्ट दर्ज कर ली है। अब आगे की जांच और कार्रवाई की जा रही है।

हिना ने पुलिस से न्याय की गुहार लगाई है, और दोषी के खिलाफ कड़ी कार्रवाई करने की मांग की है। पुलिस ने मामले की जांच शुरू कर दी है, और जल्द ही आरोपी के खिलाफ कार्रवाई करने का दावा किया जा रहा है।

दबंगों ने महिला के साथ की मारपीट, रिपोर्ट दर्ज

शाह टाइम्स संवाददाता बहेड़ी। शराब पीकर कुछ लोगों ने एक महिला के साथ मारपीट की, और उसे जान से मारने की धमकी दी है। पुलिस ने महिला को तरफ से रिपोर्ट दर्ज कर ली है।

महिला सुनीता देवी पत्नी परसोत्तम सिंह गैंगरपुर गौटिया की रहने वाली है। उसके अनुसार 7 अगस्त 2025 को शाम 6 बजे उनके घर के सामने झाड़न सिंह और बब्लू शराब पीकर गाली-गलौज कर रहे थे। जब सुनीता देवी ने इसका विरोध किया, तो दोनों ने उनके साथ मारपीट शुरू कर दी। शोर सुनकर उनके पति परसोत्तम सिंह आए, तो उन्हें भी जान से मारने की धमकी देकर आरोपी भाग गए।

सुनीता देवी की शिकायत पर पुलिस ने रिपोर्ट दर्ज कर ली है। अब पुलिस आरोपियों के खिलाफ कार्रवाई करने की बात कह रही है। सुनीता देवी ने बताया कि वह अपने घर में थी, जब झाड़न सिंह और बब्लू ने गाली-गलौज शुरू कर दी। जब उन्होंने इसका विरोध किया, तो उनके साथ मारपीट की गई। उनके पति परसोत्तम सिंह ने भी आरोपियों का विरोध किया, लेकिन वे उन्हें धमकी देकर भाग गए। पुलिस ने इस मामले में रिपोर्ट दर्ज कर ली है, और आगे की कार्रवाई शुरू कर दी है।

दहेज लोभियों ने गर्भवती महिला को मारपीट कर घर से निकाला

शाह टाइम्स संवाददाता बहेड़ी। एक महिला ने अपने पति और ससुराल वालों पर दहेज के लिए प्रताड़ित करने का आरोप लगाया है। उसका कहना है कि ससुराल वालों ने उसे मारपीट कर निकाल दिया।

पीड़िता सरिता पुत्री शिव कुमार सिंह ने बताया कि उसकी शादी 2 मार्च 2025 को रजत मौर्य के साथ हुई थी, और उसके माता-पिता ने अपनी हैसियत से अधिक दान-दहेज दिया था। इसके बावजूद उसके पति रजत मौर्य, सास नेहा मौर्य और ससुर चंद्र मोहन दहेज से खुश नहीं हैं, और उसे दहेज के लिए मारपीट करते हैं।

ससुराल वालों ने सरिता को गर्भावस्था में घर से निकाल दिया गया। जिससे उसका गर्भपात हो गया। उसके बाद से ससुराल वाले उसकी कोई खबर नहीं ले रहे हैं, और उसे अपने घर में रखना नहीं चाहते। सरिता को दहेज की खातिर बुरी तरह से मारपीट की जाती है, और उसे भूखा-प्यासा रखा जाता है।

सरिता की शिकायत पर पुलिस ने रिपोर्ट दर्ज कर ली है। अब पुलिस आरोपियों के खिलाफ कार्रवाई करने की बात कह रही है।

पर्यावरण बचाओ के उद्देश्य से लगाए पेड़

शाह टाइम्स संवाददाता सेंथल। पर्यावरण बचाओ के उद्देश्य से आज यहां निकट के कब्रिस्तान में समाज सेवियों ने पौधा रोपण किया।

इस अवसर पर जिला पंचायत सदस्य मुने अंसारी और समाजसेवी ताहिर अली जैदी ने कहा कि पेड़ देश का हरा सोना है, लोगों को चाहिए ज्यादा से ज्यादा पेड़ लगाकर पर्यावरण की रक्षा करें। बोले हर देशवासी को अपना कर्तव्य समझते हुए एक पेड़ जरूर लगाना चाहिए। इशाक अहमद बाबू अंसारी आदि ने भी वृक्ष लगाए।

रक्षाबंधन पर आयोजित की गई राखी प्रतियोगिताएं

शाह टाइम्स संवाददाता नवाबगंज। रक्षाबंधन पर्व पर शुक्रवार को नगर के स्कूलों में राखी प्रतियोगिताओं का आयोजन किया गया। जिसमें विद्यार्थियों की छात्राओं ने बड़ी संख्या में भाग लिया।

कस्बे के लालता प्रसाद सरस्वती विद्या मंदिर इंटर कॉलेज में आयोजित रक्षा बंधन कार्यक्रम के मुख्य वक्ता रसायन विज्ञान के प्रवक्ता शिवम रहे। विद्यालय के प्रधानाचार्य कुमार सौरभ अग्रवाल ने छात्र-छात्राओं को आशीर्वाद दिया। विद्यालय में आयोजित राखी प्रतियोगिता में सौनियर वर्ग में खुशबू ने प्रथम, राहुल ने द्वितीय, अनुष्का ने तृतीय स्थान प्राप्त किया। जूनियर वर्ग में अभिलाषा ने प्रथम, जीविका ने द्वितीय और नेहा ने तृतीय स्थान प्राप्त किया। इस दौरान छात्राओं ने छात्रों की कलाईयों पर राखी बांधी। इसमें आचार्या सीमा, शकुंतला, सत्यप्रकाश, अरविन्द सक्सेना आदि मौजूद रहे। इसके साथ ही नगर के एसएसटी इण्टर कॉलेज में आयोजित राखी प्रतियोगिता के जूनियर वर्ग में सोनी सौनियर वर्ग में अतिथि अंशिका ने प्रथम प्राप्त किया। इस दौरान छात्राओं ने अपने शिक्षकों के हाथों पर राखी बांधी। विद्यालय के प्रबंधक टी आर गंगवार विजेद ने छात्राओं को सम्मानित किया। इसमें प्रधानाचार्य धर्मेन्द्र कुमार गंगवार, फूला जी, हेमलता, अंशु, सी एल जी आदि मौजूद रहे।

समाचार एवं विज्ञापन के लिए सम्पर्क करें।
मो. इरफान मुनीम जिला प्रभारी (बरेली)
मो0- 9456212547 8077380691
Email: irfanggnewslive@gmail.com

समिति के चुने गए पदाधिकारियों का किया स्वागत

शाह टाइम्स संवाददाता नवाबगंज। वैसिक शिक्षक वृत्त भागी सहकारी ऋण समिति के चुने गए अध्यक्ष तरुण कुमार उपाध्यय माया देवी के साथ ही संचालकों का शुक्रवार को वीआरसी केन्द्र पर प्राथमिक शिक्षकों ने फूल मालाएं पहनाकर उनका स्वागत किया। प्राथमिक शिक्षक संघ के अध्यक्ष प्रेमबाबू गंगवार द्वारा वीआरसी केन्द्र

पर आयोजित स्वागत कार्यक्रम में इसमें संगठन के अध्यक्ष प्रेमबाबू गंगवार, मंत्री योगेश गंगवार, योगा शिक्षिका अनिता गंगवार, भगवान दास, श्रीकृष्ण चक्रवर्ती, ओमेश पाल सिंह, शमशूल हसन, प्रदीप कुमार वर्मा, हरीश कुमार, अफजाल मो० अंसारी, रानी देवी, सौरभ कटियार, अतीक अहमद, दिग्विजय कुमार आदि शामिल रहे।



शाह टाइम्स आपके साथ....

हमें बताएं अपने इलाके की समस्या
प्रिय पाठक, शहर में यदि आपके घर के आसपास या इलाके में सड़क टूटी होने, कूड़ा न उठने जैसी कोई ऐसी समस्या है जो तमाम लोगों को परेशान कर रही है तो फोटो के साथ हमें लिख भेजें। हम आपकी समस्या को प्रमुखता से अपने अगले अंक में प्रकाशित करेंगे। शाह टाइम्स के व्हाट्सएप नंबर 9720775874 पर अपनी समस्या आप हमें भेज सकते हैं।



अधिकारियों एवं व्यापारियों की बैठक के बाद अतिक्रमण हटाने के काम मे आयी तेजी

शाह टाइम्स संवाददाता टाण्डा/रामपुर। गुरुवार को एसडीएम के नेतृत्व में लोक निर्माण विभाग के अधिकारियों के साथ नगर के दुकानदारों एवं व्यापारियों की संपन्न हुई बैठक के बाद नगर में अतिक्रमण हटाने के काम में एकदम तेजी आ गई है।

शुक्रवार को मुख्य बाजार में दोनों और दुकानदारों ने अपनी-अपनी दुकानों और मकानों को तेजी से तोड़ना शुरू कर दिया है। क्योंकि मुख्य मार्ग के दोनों ओर एक साथ तोड़फोड़ हो रही है, इसलिए राहगीरों को आवागमन में परेशानी का सामना करना पड़ रहा है। लोग मुख्य मार्ग पर बड़ी से गुजर रहे हैं।

गुरुवार को कोतवाली परिसर में एसडीएम राजकुमार भास्कर के



नेतृत्व में लोक निर्माण विभाग के अधिकारियों की नगर के दुकानदारों और व्यापारियों के साथ एक बैठक हुई थी। जिसमें विभागीय अधिकारियों ने दुकानदारों से स्पष्ट

की चेतावनी के बाद दुकानों को तोड़ने के कार्य में एकाएक तेजी आ गई।जिन लोगों के पास कोर्ट का कोई स्टै ऑर्डर नहीं है,उन लोगों ने विभागीय चेतावनी के बाद बुल्डोजर की कार्रवाई से बचने के लिए खुर तेजी के साथ अपनी दुकानों को तोड़ना शुरू कर दिया है।

मुख्य मार्ग पर दोनों तरफ एक साथ अतिक्रमण हटाने की कार्रवाई के चलते लोगों को मार्ग पर आवागमन में बड़ी परेशानी का सामना करना पड़ रहा है। लोग बड़ी एहतियात के साथ से मार्ग से गुजर रहे हैं।उन्हें डर है कि जरा सी लापरवाही से कोई हादसा न हो जाये,क्योंकि मार्ग के दोनों तरफ घन और हथौड़े की चोटों से निर्माण तोड़ने के दौरान ईंट-पत्थर दूर तक सड़क पर आकर गिर रहे हैं।

नेचुरोपैथी पट्टी द्वारा हड्डी रोगों का संपूर्ण इलाज डॉ. जसवीर कौर घुम्मन के पास

शाह टाइम्स ब्यूरो

रामपुर। नेचुरोपैथी पट्टी द्वारा हड्डी का संपूर्ण इलाज के लिए बाबा दीप सिंह नगर में गुरुद्वारे के सामने डॉक्टर जसवीर कौर घुम्मन ने अपना क्लीनिक खोला है जो कि नेचुरली तरीके से इलाज करते हैं इनके इलाज का तरीका देसी दवा द्वारा किया जाता है। अगर किसी व्यक्ति को रीढ़ की हड्डी की समस्या स्लिप डिस्क साइटिका का दर्द घुटने का दर्द सर्वाङ्कल या किसी प्रकार का सुन्न होना चक्कर आना गार्डन में दर्द होना कंधे बहो में दर्द रहना किसी भी परेशानी या गठिया जैसे इलाज डॉक्टर जसवीर कौर घुम्मन के यहां बड़े शांतिपूर्वक देशी जड़ी बूटी एवं दवा से किए जाते हैं। डॉक्टर जसवीर कौर घुम्मन बाबा दीप सिंह नगर में शुक्रवार पर रविवार को 11:00 बजे से 4:00 बजे तक बैठती है बाकी अन्य समय कहीं और क्लीनिक पर भी देती हैं यह क्लीनिक

जिलाधिकारी ने किया कोसी नदी और बांध का निरीक्षण

■ **बाढ़ से निबटने के लिया बंधे का लिया जायजा**

शाह टाइम्स संवाददाता

स्वार। गुरुवार को जिलाधिकारी जो. गिंद्र सिंह ने रुस्तमनगर में कोसी नदी और बांध का निरीक्षण किया और इस दौरान बाढ़ क्षेत्रों का जायजा लिया और सम्बंधित अधिकारियों को निर्देशित किया कि नदी का जल स्तर बढ़ रहा है।लेकिन घबराने की आवश्यकता नहीं है प्रशासन पूरी तरह सतर्क है।

क्षेत्र में बांध स्थिति मजबूत है।स्थनीय निवासी यो ने आशका जताई है कि बाढ़ आने से उनकी खेती को काफी नुकसान होता हैं। जिलाधिकारी ने लोगों से अपील की



है कि अफवाहों पर ना जाये प्रशासन पूरी तरह सतर्क है। और ड्योन व नावां द्वाग भी बाढ़ की स्थिति पर निगरानी रखी जा रही हैं।उधर निरीक्षण के दौरान अधिशासी अभियंता नहर खंड ने स्थनीय लोगों से पूर्व में आई बाढ़ के बारे में जानकारी ली और उन्होंने

लोगो को आशवासन दिया कि हर समस्या से निबटने के लिए हम सब तैयार है।इस दौरान उपजिलाधिकारी अमन दयाल, सीओ स्वार कोतवाली प्रभारी प्रदीप कुमार मलिक अधिशासी अभियंता नहर आदि प्रशासन के लोग मौजूद रहे।

गुरु नानक एकेडमी में रक्षाबंधन पर विशेष प्रार्थना सभा का आयोजन

शाह टाइम्स संवाददाता

मिलक/रामपुर। नगर के गुरु नानक एकेडमी मे रक्षाबंधन पर विशेष प्रार्थना सभा का आयोजन किया गया। कार्यक्रम में कक्षा एक और कक्षा 2 के छात्राओं ने नृत्य के माध्यम से भाई बहन के रिश्ते की मधुरता को बताया गया। विद्यालय के अध्यक्ष विशेष शर्मा, उपाध्यक्ष रिजवान खान एमडी मीनू मिश्रा ने रक्षाबंधन की महत्व और भाई बहन के रिश्ते की पवित्रता वा गरिमा के बारे में बताया विद्यालय प्रांगण में इस अवसर पर विभिन्न गतिविधियों कई आयोजन किया गया। आक. एा हाउस, पृथ्वी हाउस, अनिन हाउस और आगोभ हाउस के बच्चों ने सुंदर-सुंदर राखियां



बनाई वह कक्षाओं की छात्राओं ने छात्रों को राखी बांधकर मिठाइयां खिलाईं। कक्षा 6 से 12 तक के बच्चों ने रंगीली बनाई किंडर गार्डन के नन्हे नन्हे बच्चे अपनी कलाई पर राखी बांधकर बहुत खुश हुए। समस्त गतिविधियों में विद्यालय की प्रधानाचार्य मिताली

सक्सेना उप प्रधानाचार्य अमित गंगवार ने बच्चों को प्रोत्साहित और उत्साह वर्धन किया। इस अवसर पर कु. खुशी, दिव्या गुप्ता, अंजलि गंगवार, आकांक्षा मोहम्मद शारून, उर्वशी, वेश, रमनीत कौर, मान्या सक्सेना, रिचा, बबिता आदि उपस्थित रहे।

1 नफर वारन्टी गिरफ्तार



शाह टाइम्स संवाददाता मिलक खानम। पुलिस ने छापामार कार्यवाही करते हुए 1 वारन्टी को गिरफ्तार कर सम्बंधित मुकदमे में विविध कार्यवाही की गई।

पुलिस अधीक्षक के आदेश पर शनिवार की रात्रि थाना मिलक खानम प्रभारी निशा खटाना के कुशल नेतृत्व में पुलिस द्वारा अपराधियों की

धरपकड़ को लेकर चलाए गए अभियान के अंतर्गत पुलिस ने कार्यवाही करते हुए। 1 रामवीर पुत्र शिवचरण निवासी ग्राम अन्जुवाला को सम्बंधित मुकदमे में विविध कार्यवाही की गई। गिरफ्तार करने वाली टीम में उ.नि. आतिश जैन हेड कास्टेबल प्रबल प्रताप सिंह आदि मौजूद रहे।

दलित ई रिक्शा चालक के देहांत के बाद मृतक के घर पहुंचे पूर्व सपा विधायक

■ **भगवान दास के परि. जनों से मिलकर की शोक संवेदना प्रकट**

शाह टाइम्स संवाददाता मिलक/रामपुर। दलित ई रिक्शा चालक के घर सपा के पूर्व विधायक में पहुंच कर शोक संवेदना प्रकट की और सरकार से पीड़ित परिवार को मुआवजे की मांग की। समाजवादी पार्टी के पूर्व क्षेत्रीय विधायक विजय सिंह शुक्रवार को सुबह अपने समर्थकों के साथ क्षेत्र के ग्राम परम का मझरा, कल्याणपुर पहुंचे वहां पहुंचकर तीन दिन पूर्व दलित ई रिक्शा चालक भगवानदास सागर की कुछ दवांगे द्वारा की गई हत्या पर मित्र



के घर पहुंचे और उनके परिवार से मिलकर अपनी शोक संवेदना प्रकट की।

वहीं मृतक के घायल पुत्र जितेंद्र सागर का भी हाल-चाल जाना उन्होंने उनके परिजनों कोई यकीन दिलाया कि पीड़ित लोगों को नाइसाफी नहीं होने दी जायेगी। उन्होंने पुलिस प्रशासन द्वारा जल्द आरोपियों को पकड़ कर जेल भेजने की सराहना


घाना स्थित शाही साम्राज्य अबुरा पापाग्या में नवाब काजिम अली खां को मिले विशेषाधिकार

■ **संवैधानिक मान्यता प्राप्त उप राष्ट्रीय राज्य के राजपरिवार की ओर से नवेद मियां को दिया गया सर्वोच्च सम्मान**

शाह टाइम्स ब्यूरो रामपुर। पश्चिम अफ्रीका स्थित घाना गणराज्य के संवैधानिक मान्यता प्राप्त उप राष्ट्रीय राज्य अबुरा पापाग्या की ओर से रामपुर राजपरिवार के नवाब काजिम अली खां उर्फ नवेद मियां को अपने शाही साम्राज्य का सर्वोच्च सम्मान प्रदान किया गया है। पूर्व मंत्री नवेद मियां को वहां विशेषाधिकार प्राप्त होंगे।

अबुरा पापाग्या साम्राज्य घाना के

दक्षिणी भाग में स्थित है और राष्ट्रीय प्रमुख सदन का हिस्सा है। वर्तमान शासक नाना कोजो कुर्नेत्सर दशम हैं, जिन्हें 25 दिसंबर 2015 को पापाग्याहेन के रूप में नियुक्त किया गया था। इस राज्य का क्षेत्रफल 300 वर्ग मील है और इसकी जनसंख्या चार हजार से अधिक है। पापाग्या साम्राज्य में एक शाही शिष्टाचार आदेश भी है जिसे क्वाक्येन अबाबियो का शाही आदेश कहा जाता है। अबुरा पापाग्या के राजा द्वारा रॉयल ऑर्डर ऑफ द यंग गाइज के तहत विभिन्न प्रमुख शक्तिमयों को सम्मान प्रदान किए जाने की मंजूरी दी जाती है, जिसके तहत नवाब काजिम अली खां उर्फ नवेद मियां को सर्वोच्च



सम्मान प्रदान किया गया है, जिसका नाम रॉयल ग्रैंड कॉलर ऑर्डर ऑफ क्वाक्येन अबाबियो है। अब नवेद मियां को वहां विशेषाधिकार प्राप्त होंगे।इससे पूर्व भी नवेद मियां को कई विदेशी राजपाषाणों द्वारा सर्वोच्च सम्मान से नवाजा जा चुका है।

दलित ई-रिक्शा चालक की हत्या का तीसरा आरोपी गिरफ्तार

शाह टाइम्स संवाददाता

मिलक/रामपुर। पुलिस द्वारा दलित ई-रिक्शा चालक भगवान दास की हत्या में शामिल एक नफर वांछित अभियुक्त को गिरफ्तार कर न्यायालय रामपुर भेजा गया।

पुलिस अधीक्षक जनपद रामपुर द्वारा अपराध व अपराधियों में एक चलाये गये अभियान के क्रम में अपर पुलिस अधीक्षक के निकट पर्यवेक्षण में तथा क्षेत्राधिकारी मिलक जनपद रामपुर के कुशल पर्यवेक्षण में तथा प्रभारी निरीक्षक के नेतृत्व मे कोतवाली मिलक पुलिस शुक्रवार को एक नफर वांछित अभियुक्त लखविन्द्र पुत्र राधेश्याम पाण्डेय



निवासी ग्राम बरा गजेजा थाना मिलक जनपद रामपुर को मुखबिर की सूचना के आधार पर तरव्वा तिराहा थाना मिलक रामपुर से समय करीब 12.50 बजे मय मुकदमा उपरोक्त की घटना में प्रयुक्त हुई इलेस्ट्रिक स्कूटी बिना रजि. व चीप्स व इंजन नम्बर के साथ गिरफ्तार कर न्यायालय रामपुर

भेजा गया। उल्लेखनीय है कि 06 अगस्त जितेन्द्र कुमार पुत्र भगवानदास निवासी ग्राम परम का मझरा (कल्याणपुर) थाना मिलक जनपद रामपुर की दाखिला तहरीर के आधार पर बनाम अभिषेक पाण्डेय पुत्र महेश पाण्डेय निवासी ग्राम बरा गजेजा थाना मिलक जनपद

एक नजर

नाबालिग युवती को बहला-फुसलाकर भगाने की रिपोर्ट दर्ज

शाह टाइम्स संवाददाता

टाण्डा/रामपुर। नगर के एक मोहल्ले की नाबालिग युवती को बहला फुसलाकर भगा ले जाने का मामला सामने आया है।पुलिस ने युवती के भाई की तहरीर के आधार पर रिपोर्ट दर्ज कर जांच शुरू कर दी है।



युवती के भाई के अनुसार, उसकी 17 वर्षीया बहन 3 अगस्त को दोपहर अचानक घर से गायब हो गई। परिवार ने रिरतेदारों और आसपास के इलाकों में उसकी तलाश की, लेकिन कोई सुराग नहीं मिला।

रात करीब 12 बजे एक अज्ञात नंबर से फोन आया, जिसमें दावा किया गया कि युवती एक व्यक्ति के पास है। परिजनों ने जब उस नंबर पर दोबारा संपर्क किया, तो पता चला कि कॉल करने वाला शास्स अमरोहा के शाहपुर कला का निवासी है, जिसने कथित तौर पर युवती को बहला-फुसलाकर अपने साथ ले गया। परिजनों का आरोप है कि उक्त व्यक्ति ने युवती को प्यार के जाल में फँसाया और उसे भगा ले गया।

परिजन 4 अगस्त की सुबह उक्त व्यक्ति के घर पहुंचे, लेकिन वहां न तो संतोषजनक जवाब मिला और न ही युवती को वापस किया गया। उल्टा, आरोपी और उसके परिवार वालों ने परिजनों को धमकी दी और जान से मारने की बात कही। परिजनों के मुताबिक, एक आरोपी को कथित तौर पर गैंगस्टर है, ने तमंचा दिखाकर उन्हें भगाने की कोशिश की।

परिजनों ने थाने में तहरीर देकर मदद की गुहार लगाई। पुलिस ने तहरीर के आधार पर मामला दर्ज कर जांच शुरू कर दी है। थाना प्रभारी ने बताया कि आरोपियों के खिलाफ सख्त कार्रवाई की जाएगी और युवती को सफुशल बरामद करने के लिए पुलिस टीमें सक्रिय हो गई हैं।

विधायक ने बिजली विभाग के अधिकारियों से वार्ता की

शाह टाइम्स संवाददाता

स्वार। गुरुवार को विधायक शफीक अहमद अंसारी द्वारा विधुत विभाग स्वार टाण्डा के अधिशासी अभियंता ,उपखण्ड अधिकारी, अवर अभियंता एवं संबोधित अधिकारियों कर्मचारियों संग बैठक कर स्वार टाण्डा की विधुत व्यवस्था पर नाराजगी जाहिर करते हुए संबोधित सभी अधिकारियों को निर्देशित किया कि स्वार टाण्डा की विधुत व्यवस्था सरकार की मंशा के अनुरूप नही दी जा रही है। जिसमे विधुत कटौती, कम वोल्टेज, जर्जर तारो को बदलने, नगर एवं ग्रामीण क्षेत्रों की ट्रांसफार्मर क्षमता वृद्धि, अनावश्यक हाई टेंशन लाइनों को हटाने, अनावदी वाले क्षेत्रों से गुजर रही हाईटेंशन लाइनों को हटाने, मुख्य मार्गों पर सटे लगे खम्बो को पीछे किया जाना, बरसात के मौसम के कारण खम्बो को प्लास्टिक से कवर किये जाने, नई आबादी वाले घरों तक बिजली पहुंचाने आदि मुद्दों को लेकर चर्चा कर निर्देशित किया साथ ही आदेशित किया कि पूरे क्षेत्र में सरकार की मंशा के अनुरूप बिजली व्यवस्था नही दी जा रही है।

गांव की सफाई व्यवस्था चौपट नही आ रहा है साफ-सफाई करने कर्मचारी

शाह टाइम्स संवाददाता

मसवासी। क्षेत्र के गांव रहमतगंज की सफाई व्यवस्था चौपट होकर रह गई है सफाई कर्मचारी गांव मे सफाई करने नही आ रहा है। इसकी शिकायत ग्रामीणों ने जिला अधिकारी से की है।

ग्रामीणों ने भेजे शिकायत पत्र मे कहा है कि ग्राम रहमतगंज मे शिव कुमार ग्राम मे सफाई कर्मचारी के पद पर शिव कुमार है जो कि गांव मे सफाई करने नही आते गांव मे गन्दगी की भरमार है गाले कीचड़ से अटे पड़े है नालों का गन्दा पानी सड़क पर आ रहा है काफी बार इस की शिकायत ओन लाइन व ऑफ लाइन की गई लेकिन सफाई कर्मचारी को खिलाफ कोई कार्रवाई नही की गई।

इसकी शिकायत भाजपा के पूर्व मंडल अध्यक्ष राजेश यादव, कुंवर पाल, विजय पाल, निखिल सागर, यशपाल, राज किशोर, वृजकिशोर, विपुल कुमार, दीपक कुमार, अमर जीत, देवेंद्र, संदीप मौय्य, आदि दर्जनों ग्रामीणों के हस्ताक्षर है।

बाढ़ के चलते खादर गांवों के ग्रामीणों की बढ़ी परेशानी



शाह टाइम्स संवाददाता, गजरीला। गंगा के जलस्तर में लगातार हो रही वृद्धि के चलते खादर के कई गांवों में पहुंचे बाढ़ के पानी के कारण लोगों की समस्याएं बढ़ने लगी हैं। लगातार तीसरे दिन बिजनौर स्थित बैराज से दो लाख

क्युसेक से अधिक पानी छोड़ा गया है, जिससे गंगा के जलस्तर में आने वाले दिनों में भी वृद्धि के संकेत मिल रहे हैं। वहीं शुक्रवार को गंगा धाम तिगरी में जलस्तर बढ़कर 201.10 मीटर गेज पर पहुंच गया है जो कि खतरे के निशान से मात्र 95

सेमी दूर है। बाढ़ के हालातों को देखते हुए प्रशासन भी अलर्ट मोड पर है। एसडीएम धनौरा विभा श्रीवास्तव ने तहसील के कई अधिकारियों और लेखपालों की ड्यूटी खादर के गांवों में लगाई है। खादर क्षेत्र में गजरीला क्षेत्र में

गंगा किनारे पर स्थित तिगरी गांव समेत मंदिर वाली भुड्डी, शीशोवाली, दारानगर, सुल्तानपुर, ओसिता जगदेपुर, कांकाटेर, तिगरी, टीकोवाली आदि गांव पानी से घिरे हुए हैं। बाढ़ का पानी गांवों में पहुंच जाने के बाद यहां के

लोगों की समस्याएं बढ़ने लगी हैं। चारों ओर पानी ही पानी है। खेतों

समस्या

चारों ओर से पानी से घिरे हैं गांव, जनजीवन अस्त व्यस्त

में खड़ी फसलें हों या फिर रास्ते, सब पानी से भरे हैं।

कांकाटेर से ओसीता मार्ग को जाने वाले मार्ग पर भरा पानी कांकाटेर मार्ग से ओसीता जगदेवपुर को जाने वाले मार्ग पर बाढ़ का पानी भर जाने से लोगों के आने जाने में कठिनाईयों का सामना करना पड़ रहा है। लोग किसी ऊंचे वाहन जैसे ट्रैक्टर ट्राली आदि पर बैठकर ही आ जा पा रहे हैं। वहीं खेतों में काफी दिनों से पानी भरा हो जाने के कारण किसानों की लाखों रुपये की कोमत की फसलें बर्बाद हो रही हैं। संक्रामक रोग फैलने की भी आशंका बाढ़ की समस्या

केवल आवागमन को ही अवरूद्ध नहीं करती बल्कि कई कई दिन तक पानी रूकने के कारण संक्रामक रोगों के फैलने की संभावना भी बन जाती है। जलीय जीव जंतुओं के भी घरों में घुसने का खतरा बाढ़ के कारण खादर गांवों के लोगों को जलीय जीवों का भी खतरा बढ़ गया है। पानी के साथ बहकर जलीय जीव भी घरों में घुस सकते हैं। बाढ़ खंड विभाग के जेई सुभाष कुमार ने बताया कि शुक्रवार को बिजनौर स्थित बैराज से 2 लाख। 8 हजार 967 क्युसेक पानी डिस्चार्ज किया गया है। लगातार तीन दिनों से दो लाख क्युसेक से अधिक पानी डाउन स्ट्रीम में छोड़े जाने के कारण ही तिगरी व ब्रजघाट में सीधा असर देखने को मिल रहा है। ब्रजघाट में खतरों का उच्चतम स्तर 199.34 मीटर गेज पर है, जबकि वर्तमान में यहां पर जलस्तर 198.80 मीटर गेज पर पहुंच गया है। पिछले चौबीस घंटे में ब्रजघाट में 3.5 सेमी जलस्तर की बढ़ोतरी दर्ज की गई है।



रक्षा बंधन पर बहनों के सामने बड़ी समस्या, नाव से नदी पार करके जाना होगा भाईयों के घर

गजरीला। रक्षाबंधन के त्यौहार पर खादर क्षेत्र के गांवों में रहने वाले भाईयों के घर पहुंचने के लिये बहनों को बड़ी

समस्या का सामना करना पड़ेगा। उन्हें नाव से गंगा में बैठकर ही अपने भाईयों के घर तक जाना पड़ेगा क्योंकि इस

समय गंगा व रामगंगा पोषक नहर उपन कर चल रही हैं। खादर के गांवों की रहने वाली अनेकों बहनों की शादी दूसरे

गांवों में हुई हैं। साल भर में एक बार आने वाले भाई बहन की पवित्र प्रेम के प्रतीक रक्षा बंधन के त्यौहार पर बहनें अपने भाईयों

के घर जाती हैं और राखियां बांधती हैं, लेकिन जलस्तर बढ़ने से इस बार समस्या ज्यादा है। गांवों के रास्तों पर कई कई फिट

पानी खड़ा है। नाव के जरिये नदी पार करके रास्ते पर भरे पानी को पार करके गांव तक पहुंचा जा सकता है।

कार ने बाइक को रौंदा, दम्पति व बेटे की मौत

शाह टाइम्स संवाददाता हसनपुर। तेज गति से दौड़ रही अनियंत्रित कार ने सामने से आ रही बाइक में जोरदार टक्कर मार दी। भिड़ंत में पति-पत्नी व बेटे की मौत हो गई। जबकि दो लोग घायल हो गये। सूचना मिलते ही पुलिस मौके पर पहुंच गई। तीन की मौत से परिवार में कोहलम मच गया है।



पर सवार तीनों उछल का दूर जा गिरे। कार तेजी के साथ घटना स्थल से 20 कदमों की दूरी पर स्थित ढाबे में घुस गई। वहां खाना खा रहे निवासी सोनूह निवासी गांव चकफेरी व ढाबे पर काम करने वाले प्रदीप निवासी गांव ढड़ियाल भी चपेट में आकर पूरी तरह से घायल हो गये। टक्कर

होने के बाद मौके पर चीख पुकार मच गई। राहगीरों ने तुरंत घायलों को रहार के सरकारी अस्पताल में भर्ती कराया। चिकित्सकों ने घायलों को हॉब्स सेंटर के लिए रेफर कर दिया। लेकिन रास्ते में पूरा आयु 50 वर्ष व पत्नी पान कोर आयु 45 वर्ष की मौत हो गई। भीड़ ने कार चालक को पकड़कर पुलिस के हवाले कर दिया। सड़क दुर्घटना में पति-पत्नी व बेटे रवि की मौत की सूचना मिलते ही रोते बिलखते परिजन मौके पर पहुंच गये। कार द्वारा बाइक में इतनी जोरदार टक्कर मारी गई थी कि वह बुरी तरह से क्षतिग्रस्त हो गई। थाना इंचार्ज कुमारेश त्यागी ने बताया पति-पत्नी के शवों को पोस्टमार्टम के लिए भेजा जा रहा है। कार चालक पुलिस की कस्टडी में है।



मालिक के हत्यारे नौकर को उम्रकैद

फावड़े से काटकर कर दी थी हत्या

शाह टाइम्स ब्यूरो अमरोहा। फावड़े से वार कर मालिक की हत्या करने वाले नौकर को कोर्ट ने आजीवन कारावास की सजा सुनाई है। जबकि दस हजार रुपये का जुर्माना भी ठोका है। 30 मई 2023 की शाम की वारदात बछार्यु थाना क्षेत्र के गांव छञ्जपुरा की थी। गांव में किसान चंद्रपाल सिंह का परिवार रहता है। हत्याकांड वाले दिन परिवार के सभी सदस्य खेत पर गए हुए थे। चंद्रपाल सिंह के दो अन्य नौकर भी खेत पर गए थे जबकि नेपाल के कोशी राज्य

के जिला झापा के गांव धाइन निवासी नौकर संतोष उर्फ सुक्का कंवर उर्फ सुक्का घर पर ही मौजूद था। चंद्रपाल सिंह ने नौकर संतोष उर्फ सुक्का से खेत पर काम करने के लिए जाने को कहा तो वह आग बबूला हो गया। इसी बात पर गुस्साए संतोष उर्फ सुक्का ने फावड़े से ताबड़तोड़ वार करते हुए चंद्रपाल सिंह की हत्या कर दी थी। बाद में संतोष उर्फ सुक्का दीवार कूद कर भाग निकला था। मामले में मृतक के बेटे सतनाम सिंह ने हत्या का मुकदमा दर्ज कराया था। बाद में पुलिस ने संतोष उर्फ सुक्का

को गिरफ्तार कर चालान कर दिया था, तभी से वह जेल में है। मुकदमे की सुनवाई जिला जज की अदालत में विचाराधीन थी। अभियोजन पक्ष की ओर से पैरवी जिला शासकीय अधिवक्ता महावीर सिंह द्वारा की जा रही थी। शुक्रवार को अदालत में इस मुकदमे की आखिरी सुनवाई हुई। पत्रावली के अवलोकन व साक्ष्य के आधार पर अदालत ने किसान चंद्रपाल सिंह की हत्या करने में संतोष उर्फ सुक्का को दोषी करार दिया। उम्रकैद की सजा सुनाई तथा दस हजार रुपये का जुर्माना भी लगाया

छज्जा गिरने से बाल-बाल बचे स्कूली छात्र

दीवार में दबकर बाइक सवार घायल

शाह टाइम्स ब्यूरो अमरोहा। बरसात से भवन गिरने का सिलसिला जारी है। दीवार गिरने से एक बाइक सवार घायल हो गया जबकि छज्जा गिरने से स्कूली छात्र बाल-बाल बचे।

पहली घटना नौगावां सादात के मेन बाजार की है। यहां स्थित एक पुरानी इमारत में सड़क से सटी तीन दुकानें बनी हुई हैं। जिनकी हालत बेहद खस्ता हो चुकी है। सुबह में स्कूल जाने के लिए अमूमन बच्चे बस के इंतजार में इन दुकानों के आगे खड़े हो जाते हैं। शुक्रवार सुबह में करीब सात बजे बच्चे दुकानों के पास खड़े होकर स्कूल बस का इंतजार कर रहे थे। बच्चों के जाने के करीब पांच मिनट बाद ही तीनों दुकानों के छज्जे अचानक भरभरा गिर गए। मलबा सड़क पर दूर तक बिखर गया। धमाके की आवाज सुनकर स्थानीय लोग घरों से बाहर निकल आए, राहगीरों भी रुक गए। बच्चों के जाने के

बाद हादसा होने पर लोगों ने राहत की सांस ली। वहीं, दूसरा हादसा शहर के मोहल्ला बटवाल में हुआ। शुक्रवार सुबह में मोहल्ले में चौपाल के पास स्थित एक पुराने भवन की दीवार भरभरा कर गिर पड़ी। मलबे की चपेट में आने से बाइक सवार एक युवक गंभीर रूप से घायल हो गया। वहीं, अचानक दीवार गिरने का पूरा घटनाक्रम पास ही मकान के बाहर लगे सीसीटीवी में कैद हो गया। रॉंगटे खड़े कर देने वाला 13 सेकंड का वीडियो सोशल मीडिया पर शेयर हो रहा है। बाइक सवार की पहचान मोहल्ले में रहने वाले आकिब मंसूरी के रूप में हुई है, परिजनों ने आकिब को निजी अस्पताल में भर्ती कराया है। गौरतलब है कि बीते तीन दिन लगातार हुई बारिश में जिले में करीब एक दर्जन से अधिक मकान धराशायी हो चुके हैं। मलबे में दबकर चार लोगों की मौत हो चुकी है जबकि दो दर्जन से अधिक लोग घायल हुए हैं।

शहर में चौतरफा जाम के हालात, ट्रेनों व बसों में उमड़ी भीड़



गजरीला। इंदिरा चौक पर बने जाम के हालात।

शाह टाइम्स संवाददाता, गजरीला। रक्षाबंधन के त्यौहार के चलते शुक्रवार को बसों व ट्रेनों में सफर करने के लिए भारी भीड़ रही। वहीं शहर में चौतरफा जाम की स्थिति बनी रही। पुलिस ने कड़ी मशक्कत के बाद वाहनों का संचालन भली प्रकार से कराया। रक्षाबंधन का मुख्य पर्व शनिवार को होने के कारण बहनें

सुबह से ही अपने घर से भाइयों को राखी बांधने के लिए निकल गईं। कुछ अपने निजी वाहन से राखी बांधने के लिए रवाना हुईं तो काफी संख्या में ट्रेन व बस से सफर किया। प्रदेश सरकार द्वारा रक्षाबंधन पर रोडवेज में महिलाओं को लिए नि:शुल्क यात्रा करने की घोषणा कर रखी है। इसीलिए रोडवेज बस में सफर करने वालों की संख्या खासी रही।

रक्षाबंधन के चलते सड़कों पर बढ़ा यातायात

रही। बसों के लिये इंतजार भी करना पड़ा। बस में चढ़ने के दौरान किसी महिला के साथ कोई अनहोनी न हो इसके लिए पुलिस व यातायात पुलिस खासी सतर्क

रही और महिलाओं को सचेत करती रही। सीओ अंजलि कटारिया व प्रभारी निरीक्षक अखिलेश प्रधान ने भी शहर में भ्रमण करके सुरक्षा व्यवस्था का जायजा लिया। इसी तरह रेलवे स्टेशन पर भी ट्रेन में सफर करने के लिए काफी भीड़ रही। रेलवे स्टेशन पर जीआरपी व आरपीएफ यात्रियों की सुरक्षा में लगी रही। हर ट्रेन में आने-जाने वालों की

खासी भीड़ रही। वहीं गजरीला के साथ साथ अमरोहा, धनौरा, हसनपुर, सैदगली, जोया आदि में भी रक्षाबंधन पर्व के चलते सड़कों पर यातायात का दबाव बढ़ने के कारण प्रमुख चौराहों व बाजारों वाले मार्गों पर जाम के हालात बने रहे। जाम के चलते काफी काफी दूर तक वाहनों की कतारें पहुंच गईं। सभी स्थानों पर पुलिस सतर्क रही।



गजरीला। चौपाल पर बसों में सवार होने में लगी यात्रियों की भीड़।

भाई ने धोखे से कराई जमीन नाम, मुकदमा

पैसे मांगने पर दी जान से मारने की धमकी

शाह टाइम्स ब्यूरो अमरोहा। भाई ने बड़े भाई की पत्नी को वृद्धावस्था पेंशन दिलाने के नाम पर झूसे में लेकर जमीन का बैनामा करा लिया। पैसे मांगने पर पीड़ित को जान से मारने की धमकी दी। कोर्ट के आदेश पर पिता, दो बेटों व पत्नी के खिलाफ मुकदमा दर्ज कराया गया है। पुलिस मामले की जांच में जुट गयी है।

शहर के मोहल्ला सराय कोहना में जुल्फिकार अहमद जाफरी का परिवार रहता है। उनकी कोई संतान नहीं है। घर में सिर्फ उनकी पत्नी रहती हैं। आरोप है कि मई 2015 में छोटा भाई अंसार अहमद उन्हें वृद्धावस्था प्रमाण पत्र बनाने की बात कहकर धोखे से तहसील ले गया। धोखाधड़ी और कूटरचित दस्तावेज तैयार करके उनकी 383.33 वर्ग मीटर एक जमीन का बैनामा करा लिया। बैनामे से जुल्फिकार व उनकी पत्नी अंजना रहे। अब शक होने पर जुल्फिकार अहमद ने तहसील में वकील के पास पहुंचकर रिकॉर्ड चेक कराया तो सामने आई जानकारी से

उनके होश उड़ गए। जुल्फिकार अहमद ने अपनी जमीन को पैसे मांगे तो जल्दी देने का वायदा करता रहा, इस तरह करीब दस साल गुजार दिए। अप्रैल 2025 में आरोपी बाकी जमीन 21.47 लाख रुपये में बेचने के लिए दवाब बनाने लगा। बीती 23 जुलाई की सुबह अंसार अहमद अपने परिवार के सदस्यों के साथ जुल्फिकार अहमद के घर में घुस आया और बाकी जमीन नहीं बेचने पर जान से मारने की धमकी दी। इतना ही नहीं जुल्फिकार अहमद और उनकी पत्नी के साथ मारपीट की। शोर मचाने पर लोगों की भीड़ जमा हो गई। आरोपी जान से मारने की धमकी देते हुए चले गए। जुल्फिकार अहमद ने मामले की शिकायत पुलिस से की तो कोई कार्रवाई नहीं हुई। प्रभारी निरीक्षक पंकज तोमर ने मामले में अदालत के आदेश पर अंसार अहमद, ओसामा, माज व बन्ने आरा उर्फ बूटी बेगम के खिलाफ संबंधित धाराओं में मुकदमा दर्ज कर जांच शुरू करने की बात कही।

राखी व मिठाई की जमकर की खरीदारी

शाह टाइम्स ब्यूरो अमरोहा। रक्षा बंधन की पूर्व संख्या पर बाजार खरीदारों से गुलजार रहा है। राखी व मिठाई की दुकानों पर उनकी भारी भीड़ रही। बहनों ने अपनी पसंद की राखी तथा मिठाई खरीदी। राखी बंधन के त्यौहार पर बाजार खरीदारों से पूरी तरह फूल रहा। कोट चौराहे से लेकर कोतवाली तक इनका भारी भीड़ रही। सबसे ज्यादा खरीदारी मिठाई व राखी की हुई। आज बहनें अपने भाईयों की कलाई पर राखी बांधने के बाद उनका मुंह भी मीठा कराती हैं इस कारण राखी के साथ मिठाई की दुकानों पर भीड़ दिखाई दी। इस त्यौहार पर कई दिन पहले से ही मिठाई तैयार करने का सिलसिला शुरू हो जाता है। दुकानदार भी जमकर चांदी काटते हैं। किसी ने अपनी पसंद के रसगुल्ले खरीदे तो किसी ने बर्फी। खरीदारी का सिलसिला देर साय तक चलता रहा। पूजा के लिये राखी की अलग से खरीदारी की गई। हर तरफ रक्षा बंधन की धूम दिखाई दी। शहर में रौनक अलग ही दिखाई दे रही थी। भाई और बहनें इस पर्व को यादगारमाने के लिये हर संभव कौशिश में लगे हैं। भाईयों ने भी बहनों को लेने के लिये गिफ्ट की खरीदारी की। सबसे इस दिन का बैचनी से इंतजार रहता है।

शाह टाइम्स

सम्पादकीय

शनिवार , 9 अगस्त 2025

टैरिफ की गूंज

ट्रम्प के टैरिफ को लेकर दुनियाभर में हाहाकार मचा हुआ है। दुश्मन का दुश्मन दोस्त की तर्ज पर कुछ देश साथ आते भी दिखाई दे रहे हैं। इसी के चलते चीन ने भारत पर लगे अमेरिकी टैरिफ की निंदा की। चीन के विदेश मंत्रालय ने इसे टैरिफ का दुरुपयोग करार दिया। चीन का कहना है कि वह सीधे तौर पर टैरिफ के गलत इस्तेमाल के खिलाफ है और अमेरिका को तकनीकी और व्यापारिक युद्धों का राजनीतिकरण बंद करना चाहिए। दूसरी तरफ डोनाल्ड ट्रम्प टैरिफ को लेकर जरा भी पीछे हटते दिखाई नहीं दे रहे हैं, बल्कि अगर यह कहें कि वह हर दिन और आक्रामक मुद्रा में आ रहे हैं तो गलत नहीं होगा।

गुरुवार को जहां उन्होंने भारत पर 50 प्रतिशत का टैरिफ लगाया था, 25 प्रतिशत का टैरिफ वह 30 जुलाई को ही लगा चुके थे और 6 अगस्त को उन्होंने 25 प्रतिशत का इजाफा इसलिए किया, क्योंकि भारत ने रूस से ट्रम्प की आज्ञानुसार तेल खरीदना बंद नहीं किया और 7 अगस्त को ट्रम्प ने एक तरह से भारत को यह कहकर धमकी दी कि वह टैरिफ को लेकर भारत के साथ कोई बातचीत नहीं करेगा। ट्रम्प ने साफ कहा है कि जब तक टैरिफ विवाद का हल नहीं निकल जाता कोई बात. चीत शुरू नहीं होगी। ट्रेड को लेकर भारत-अमेरिका के बीच पांच राउंड की बात अभी तक हो चुकी है और बताया जा रहा है कि छठे राउंड की चर्चा 25 अगस्त को होनी थी। इसके लिए अमेरिका के अधिकारियों का एक दल भारत आना था। अब उसका यह दौरा संशय में पड़ गया है। हालांकि अमेरिकी विदेश विभाग ने कहा है कि भारत हमारा रणनीतिक साझेदार है। विभाग के प्रवक्ता टायमी पिगाट का कहना है कि भले ही टैरिफ विवाद से दोनों देशों में तनाव बना हुआ है। लेकिन बातचीत जारी रहेगी। अमेरिका भारत के साथ स्पष्ट और खुली बातचीत कर रहा है। हालांकि उन्होंने यह भी कहा कि ट्रम्प ने व्यापार असंतुलन और रूसी तेल की खरीद को लेकर अपनी चिंताएं बहुत स्पष्ट तरीके से जाहिर कर दी हैं और साथ ही सीधी कार्रवाई भी की है। उनका इशारा भारत की ही तरफ था।

मतलब साफ है कि अमेरिका एक तरफ धमकी देता दिखाई दे रहा है और बातचीत बंद करने को कह रहा है तो वहीं दूसरी तरफ वह बातचीत जारी रखने की बात भी कह रहा है। इससे साफ है कि अमेरिका खुद असमंजस की स्थिति में है। वहीं दूसरी तरफ ट्रम्प के इस रवये ने ब्रिक्स के देशों को काफी निकट ला दिया है। जहां चीन भारत के पक्ष में खड़ा दिखाई दे रहा है। वहीं, रूस के राष्ट्रपति व्लादिमीर पुतिन से शुक्रवार को प्रधानमंत्री मोदी की बात हुई। टेलीफोन पर हुई बातचीत में पीएम मोदी ने श्री पुतिन को इस वर्ष के अंत में 23वें भारत-रूस वार्ता शिखर सम्मेलन के लिए भारत आने का निमंत्रण भी दिया, जिसको उन्होंने स्वीकार कर लिया। ब्राजील के राष्ट्रपति लूला दा सिलवा ने भी पीएम मोदी से फोन पर बात. चीत की है और मौजूदा हालात में ट्रम्प के टैरिफ को लेकर जो चुनौतियां पेश आ रही हैं, उनसे निपटने पर चर्चा की। जाहिर है जो भी कुछ हो रहा है, उसको जरा भी ठीक नहीं कहा जा सकता, जिस तरह का रवैया ट्रम्प का अब तक रहा है, वह छोटे देशों के पूरी तरह विपरीत जाता है।

किसी भी पुस्तक पर प्रतिबंध नहीं लगाया

मैंने कभी भी किसी भी पुस्तक पर प्रतिबंध नहीं लगाया है और ना भविष्य में पुस्तक पर प्रतिबंध लगाने जैसा काम करूँगे, जम्मू- कश्मीर के उपराज्यपाल मनोज सिन्हा ने ही प्रशंसित राष्ट्रीय और अंतर्राष्ट्रीय लेखकों की 25 पुस्तकों पर प्रतिबंध लगाया है, प्रतिबंध उप राज्यपाल सिन्हा ने अपने एकमात्र आधिकारिक नियंत्रण वाले विभाग गृह विभाग का इस्तेमाल करके लगाया है,उप राज्यपाल प्रशासन ने कश्मीर पर लिखी 25 किताबों को यह कहते हुए जब्त कर लिया कि वे प्जम्मू-कश्मीर के बारे में झूठे आख्यान और अलगाववाद का प्रचार करती हैं।

—उमर अब्दुल्ला मुख्यमंत्री, जम्मू-कश्मीर

विश्व आदिवासी दिवस, 9 अगस्त, केवल एक संवैधानिक औपचारिकता नहीं, बल्कि यह सभ्यता की जड़ों और संवेदनशीलता के स्रोत को स्मरण करने का दिन है। यह दिन न केवल आदिवा. सियों के अस्तित्व, अधिकारों यानी जल, जंगल, जमीन और उनके जीवन की रक्षा का उद्घोष है, बल्कि यह नए भारत के पुनर्निर्माण में उनके अमूल्य योगदान को रेखांकित करने का भी अवसर है। आदिवासी समाज कोई पिछड़ा समूह नहीं, बल्कि वह सांस्कृतिक ऊर्जा का अक्षय स्रोत है, जिसने स्वतंत्रता संग्राम से लेकर पर्यावरण रक्षा तक, सामाजिक समरसता से लेकर आध्यात्मिक चरंपराओं तक, हर दिशा में क्रांतिकारी भूमिका निभाई है।

आदिवासी प्रकृति के पुत्र और संस्कृति के प्रहरी हैं। जो प्रकृति से जुड़ा है, वही मनुष्यत्व का संरक्षक है-यह वाक्य आदिवासी समाज पर अक्षरशः लागू होता है। आदिवासी शब्द मात्र एक सामाजिक पहचान नहीं, बल्कि एक दर्शन है, सहजता, सामूहिकता, संतुलन और सह-अस्तित्व का दर्शन। करीब 90 प्रतिशत खनिज सम्पदा, वनोपधियां और जैव विविधता इन्हीं के क्षेत्रों में विद्यमान है। उनका जीवन सभ्यता के केंद्र से नहीं, बल्कि संवेदना के मूल से संचालित होता है। वे भले ही वनवासी कहलाए गए, परंतु उनका जीवन दर्शन हमें शहरीकरण के आडंबर से बाहर निकालकर स्वाभाविक जीवन की राह दिखाता है। नए भारत में विकास का पर्याय यदि केवल बहुराष्ट्रीय निवेश, चकाचौंध और स्मार्ट सिटी बन गया है, तो आदिवासी समाज उसके विस्थापित मूल्य हैं। जल-जंगल-जमीन के नाम पर किए गए सौदे, खनिज लूट, धार्मिक कन्वर्जन, सांस्कृतिक विघटन और जबरन भूमि अधिग्रहण को घटनाएं केवल उनकी आर्थिक दशा ही नहीं बिगाड़ती, बल्कि उनकी पहचान, संस्कृति, भाषा और परंपरा को भी निगलती जा रही हैं। आज आदिवासी समाज ऋण, अशिक्षा, पलायन, अस्वास्थ्यकर जीवन, बेरोजगारी जैसी समस्याओं से ग्रस्त है। तथाकथित विकास ने उन्हें पराया बना दिया है। वे भारत में रहकर भी अपने ही देश में अदृश्य नागरिक बन गए हैं, जिनके पास न राशन कार्ड है, न पहचान पत्र, न ही राजनीतिक प्रतिनिधित्व की शक्ति।

इस दिशा में गुजरात के प्रसिद्ध जैन संत गणि राजेन्द्र विजयजी का कार्य अत्यंत महत्वपूर्ण है। उनका जीवन आदिवासी क्षेत्रों के लिए संघर्ष, सेवा और सद्भाव की व्रई बन गया है। वे वर्षों से आदिवासी समाज के उत्थान हेतु शिक्षा, स्वास्थ्य, नशामुक्ति, रोजगार और संस्कृति संवर्धन के

प्रकृति के पुत्र और संस्कृति के प्रहरी हैं आदिवासी



अभियान चला रहे हैं। उनका सुखी परिवार अभियान केवल परिवार को नहीं, बल्कि पूरे आदिवासी समाज को जागृत करने का एक जनांदोलन बन चुका है। वे आदिवासियों में आत्मबल, आत्मगौरव और आत्मनिर्भरता की भावना जगा रहे हैं। बालिका शिक्षा केंद्र, नैतिक शिक्षा अभियान, युवाओं के लिए स्वावलंबन कार्यशालाएं, महिलाओं के लिए स्वास्थ्य, आदिवासी ग्रामोद्योग, आदिवासी संस्कृति उन्नयन और स्व-सहायता समूहों का गठन-ये सभी उनके प्रयासों का हिस्सा हैं। वे जनजातीय समाज में अहिंसा, नैतिकता और भारतीय संस्कृति के बीच वो रहे हैं, ताकि वे अपने मूल से कटे नहीं, बल्कि गौरव से जुड़े रहें।

आज आदिवासी समाज को जितना खतरा बाह्य आर्थिक और राजनीतिक शोषण से है, उससे कहीं अधिक सांस्कृतिक अस्मिता के विघटन से है। धर्मान्तरण की गतिविधियां न केवल धार्मिक परिवर्तनों का परिणाम देती हैं, बल्कि उससे जुड़ी मानसिक गुलामी और राष्ट्र-विरोधी मानसिकता भी पनपती है। गणि राजेन्द्र विजयजी इस खतरे को भली-भांति समझते हैं। उन्होंने धर्मान्तरण के विरुद्ध शांति, संवाद और आध्यात्मिक पुनर्जागरण का मार्ग अपनाया है। उन्होंने जैन धर्म के मूल्यों के साथ-साथ सभी धर्मों के सकारात्मक मूल्यों को आदिवासी जनजीवन से जोड़ा है ताकि वे किसी भी प्रकार की सांस्कृतिक हिंसा से बचें। गणिजी का स्पष्ट मत है कि हर आदिवासी को अपनी जड़ों में झांकना होगा। उसे यह पहचानना होगा कि वह केवल वनवासी नहीं, अपितु संस्कृति का संवाहक है। वे आदिवासियों को आत्म निरीक्षण की प्रेरणा देते हैं कि जो अपने मूल से कट जाता है, वह किसी भी विकास का अधिकारी नहीं बन सकता। उनकी प्रेरणा से कई आदिवासी युवाओं ने शिक्षा ग्रहण की, रोजगार स्थापित किए, कुटीर उद्योगों की ओर बढ़े और सबसे महत्वपूर्ण, अपने आत्मगौरव को पुनः प्राप्त किया।

आज जब दुनिया कृत्रिम बुद्धिमत्ता (एआई), ब्लॉकचेन, ड्रोन टेक्नोलॉजी और डिजिटल नवाचार की ओर अग्रसर हो रही है, तब

इन जादूई झरनों को देखकर मिलता है सुकून

टुनियाभर में प्राकृतिक सुंदरता का एक अनोखा अनुभव झरनों में देखने को मिलता है। ऊंचाई से गिरने हुए पानी का नजारा काफी मनमोहक होता है। ऊंचाई से गिरने हुए पानी का नजारा देखना लोगों के मन को सुकून पहुंचाने के साथ रोमांच का अनुभव कराता है। बता दें कि दुनिया में कई ऐसे झरने हैं, जिनकी ऊंचाई और सुंदरता उनको खास बनाती है। इन झरनों की ऊंचाई सुनकर कोई भी चौंक जाएगा, वहीं इनकी सुंद. रता भी उतनी ही सुकूनदायक है। पहाड़ों, गहरी घाटियों और हरियाली बीच बहते हुए यह झरने प्राकृतिक कला का अनूठा और अद्वितीय उदाहरण है। अगर आप भी प्रकृति प्रेमी हैं और घूमने के भी शौकीन हैं, तो आपको दुनिया के सबसे ऊंचे और खूबसूरत झरनों का दौरा करना चाहिए। ऐसे में आज इस आर्टिकल के जरिए हम आपको दुनिया के कुछ सबसे ऊंचे और खूबसूरत झरनों के बारे में बताते जा रहे हैं।

एंजेल फॉल्स , वेनेजुएला

वेनेजुएला दक्षिणी अमेरिकी महाद्वीप पर एक देश है। जहां पर एंजेल फॉल्स बहता है। वेनेजुएला का यह एंजेल फॉल्स दुनिया का सबसे ऊंचा झरना है। जोकि वेनेजुएला के केनैमा नेशनल पार्क में स्थित है। इस झरने की धारा इतनी ऊंचाई से गिरती है कि पानी नीचे तक पहुंचते-पहुंचते बारीक-बारीक बूंदों में बदल जाता है।

टुगेल फॉल्स, दक्षिण अफ्रीका

दक्षिण अफ्रीका में मौजूद टुगेल फॉल्स की ऊंचाई



3,110 फीट है। बारिश के मौसम में यहां का नजारा देखने लायक है। यह रॉयल नेटल नेशनल पार्क के ड्रेकेंसबर्ग माउंटेंस पर स्थित है।

श्री सिस्टर्स फॉल्स, पेरू

पेरू एक बेहद खूबसूरत जगह है, जहां पर आपको श्री सिस्टर्स फॉल्स नाम का शानदार जलप्रपात देखने को मिलेगा। यह अमेजन जंगल के बीच स्थित है और तीन स्तरों में बहता है। इसी वजह से इसका नाम श्र्शी सिस्टर्स पड़। ट्रेकिंग और रोमांच पसंद करने वालों के लिए यह जगह जन्त से कम नहीं है।

ओलूपेना फॉल्स , हवाई

संयुक्त राज्य अमेरिका के हवाई में करीब 900 मीटर की ऊंचाई पर ओलूपेना फॉल्स है। ओलूपेना फॉल्स सीधे समंदर से लगती चट्टानों से गिरता है और सिर्फ बोट या हेलिकॉप्टर से ही देखा जा सकता है।

युबिला फॉल्स, पेरू

बता दें कि युबिला फॉल्स सबसे ऊंचे झरनों में शामिल है, यह पेरू में है। हाल ही में खोज में यह झरना पाया गया है। जोकि पेरू के घने जंगलों में छिपा है और अब धीरे-धीरे फेमस हो रहा है। यहां पर आपको चारों ओर मनमोहक नजारा देखने को मिलेगा।

...साभार प्रभा

मलेरिया रोकथाम के दो नए प्रयास

मलेरिया रोकथाम के दो नए उपाय सामने आए हैं। एक उपाय में इंसानी खून को मच्छरों के लिए जहरीला बनाने का प्रयास किया गया है ताकि काटते ही मच्छर मर जाएं। दूसरे उपाय में कोशिश यह है कि मच्छरों को मलेरिया परजीवी के लिए अनुपयुक्त बना दिया जाए। पहले उपाय में आइवरमेक्टिन नामक एक दवा का उपयोग शामिल है। यह दवा न केवल कृमियों को मारती है बल्कि जूं जैसे कीटों का भी खात्मा करती है। इसके अलावा जब कोई व्यक्ति इसे गोली के रूप में लेता है, तो उसका खून पीने वाले कीट भी मर जाते हैं। विचार यह आया कि यदि मच्छर ऐसे व्यक्ति को काटें जिसने हाल ही में आइवरमेक्टिन ली हो, तो क्या वे भी मर जाएंगे और अगर एक साथ पूरा समुदाय यह दवा ले ले, तो क्या मच्छरों की संख्या घट सकती है? प्रयोगशाला परीक्षण के नतीजे काफी उत्साहजनक रहे। एक दिन पहले आइवरमेक्टिन लेने वाले लोगों के खून पर पले 73 प्रतिशत मच्छर दो दिन में मर गए, जबकि नियंत्रण समूह में केवल 31 प्रतिशत। लेकिन असली चुनौती वास्तविक दुनिया में इसके असर को साबित करना था।


अक्टूबर 2023 में दक्षिण केन्या के क्वाले काउंटी में एक बड़ा परीक्षण बरसात के मौसम की शुरुआत में हुआ, जब मच्छरों की संख्या तेजी से बढ़ती है। अध्ययन में 84 बस्तियों को शामिल किया गया था। आधी बस्तियों के लोगों को तीन महीने तक,

हर महीने आइवरमेक्टिन दी गई और बाकी आधों को परजीवी नाशी दवा अल्बेंडोजल दी गई, जो मच्छरों पर कोई असर नहीं करती। अगले छह महीनों में आइवरमेक्टिनसमूह में बच्चों में मलेरिया के नए मामलों में 26 प्रतिशत की कमी आई। हालांकि कई वैज्ञानिक इस नतीजे से सहमत नहीं हैं। एक तो, 26 प्रतिशत की कमी व्यापक इस्तेमाल के लिए पर्याप्त नहीं है। दूसरा, यह दवा गर्भवती महिलाओं और शिशुओं को नहीं दी जा सकती। इसके अलावा बुकिना फासो के दो परीक्षणों और गिनी-बिसाऊ (2024) के एक परीक्षण में कोई खास फायदा नहीं दिखा था।

हालांकि, केन्या परीक्षण थोड़ा अलग था-दवा बरसात की शुरुआत में ही दे दी गई थी, जब मच्छर तेजी से बढ़ते हैं, और कई बार दी गई। एक अतिरिक्त फायदा यह हुआ कि खुजली और जुओं का भी सफाया हो गया। फिर भी इसकी कई चुनौतियां हैं। गर्भवती महिलाओं और छोटे बच्चों के लिए यह दवा सुरक्षित नहीं है। हर खुराक के बाद दवा खून में कुछ ही दिनों तक प्रभावी रहती है। लंबे समय तक असर करने वाले संस्करणों पर फिलहाल शोध चल रहा है। मलेरिया के मामलों में मछ 26 प्रतिशत कमी लाता और मेहनत के हिसाब से पर्याप्त नहीं है। विश्व स्वास्थ्य संगठन WHO का नियम है कि जब तक कम से कम दो बड़े और उच्च-गुणवत्ता वाले परीक्षणों में मजबूत सुरक्षा न दिखे, किसी तरीके को बड़े पैमाने पर अपनाने की सिफारिश नहीं की जा सकती। शोधकर्ता भी उपरोक्त शंकाओं को दूर करने

की दिशा में और शोध कार्य करने की योजना बना रहे हैं। दूसरा तरीका मच्छरों को ही मलेरिया के खिलाफ हथियार बनाने का है। नेचर पत्रिका में प्रकाशित एक नए अध्ययन में मच्छरों के जीन में बदलाव करके उन्हें मलेरिया परजीवी प्लाज्मोडियम का वाहक बनने से रोकने का प्रयास किया गया है। आगे, जीन ड्राइव नामक तकनीक से इस गुण को तेजी से मच्छरों की आबादी में फैलाया जा सकता है। आम तौर पर मच्छर अपने जीन का आधा हिस्सा ही अगली पीढ़ी को देते हैं, लेकिन जीन ड्राइव एक खास आनुवंशिक तकनीक है, जो इस नियम को बदल देती है। यह चुने हुए जीन को लगभग सभी संतानों में पहुंचाती है, जिससे वह तेजी से पूरी आबादी में फैल जाता है। यह तरीका कारगर तो है, लेकिन विवादास्पद भी है, क्योंकि इससे किसी प्रजाति में स्थाई और बड़े पैमाने पर बदलाव हो सकते हैं, जिसके पर्यावरण पर अनजाने असर पड़ सकते हैं। इसलिए नए शोध में वैज्ञानिकों ने कृत्रिम जीन बनाने की बजाय, मच्छरों में पहले से प्राकृतिक रूप से मौजूद एक उत्परिवर्तन का सहारा लिया।

इस उत्परिवर्तन के चलते कुछ एनॉफिलीज गैंबिया मच्छरों में एक प्रोटीन का थोड़ा बदला हुआ रूप पाया जाता है। यह बदला हुआ प्रोटीन मलेरिया परजीवी को मच्छर के शरीर में अपना जीवन-चक्र पूरा करने में मुश्किल पैदा करता है। पहले, FREP1 नामक परजीवी-रोधी जीन को एनॉफिलीज स्टीफेन्सी मच्छरों में डाला गया। परिवर्तित मच्छरों ने सामान्य मच्छरों के साथ भोजन



और संभोग-साथी पाने के लिए बराबरी से प्रतिस्पर्धा की। यानी यह बदलाव मच्छरों को कमजोर तो नहीं बनाता। जब इन मच्छरों ने सबसे घातक मलेरिया परजीवी प्लाज्मोडियम फाल्सीपेरम युक्त वाला मानव रक्त पीया, तो उनके शरीर और लार ग्रंथियों में सामान्य मच्छरों की तुलना में बहुत कम परजीवी पाए गए। दूसरे चरण में, परिवर्तित जीन तेजी से फैलाने के लिए वैज्ञानिकों ने सामान्य जीन को काटकर उसकी जगह प्रतिरोधी संस्करण डाल दिया। नियंत्रित माहौल में, केवल 10 पीढ़ियों में यह जीन 94 प्रतिशत से अधिक मच्छरों में फैल गया।

वैज्ञानिक उक्त तकनीकों को लेकर उत्साहित हैं, लेकिन सतर्क भी हैं। यह सफल रहे तो भी इनका उपयोग मच्छरदानी, दवाइयों और कीटनाशकों जैसी अन्य रोकथाम विधियों के साथ मिलाकर ही करना होगा और, कुछ सवाल अभी अनुत्तरित हैं। जैसे, क्या मच्छर या मलेरिया परजीवी इस तरह की सुरक्षा के प्रतिरोधी हो जाएंगे? ऐसे मच्छर प्रकृति में छोड़े गए, तो पर्यावरण व पारिस्थितिकी पर दीर्घकालिक असर क्या होंगे? अनजाने परिणामों से बचाव कैसे किया जाएगा?

—स्रोत फीचर्स

पाक-बांग्लादेश पर मेहरबान ट्रम्प, 20% तक रखा टैरिफ

भारत-ब्राजील पर 50% टैरिफ लगाकर निकाला गुस्सा

वाशिंगटन। दुनियाभर के देशों को टैरिफ से डरा रहे अमेरिकी राष्ट्रपति डोनाल्ड ट्रम्प भारत के दो पड़ोसी देशों पर खास मेहरबान हैं। ट्रम्प ने पाकिस्तान पर 19 प्रतिशत तो बांग्लादेश पर 20 प्रतिशत टैरिफ लगाने का ऐलान किया है।

इसके उलट भारत पर दो बार में 25-25 प्रतिशत टैरिफ लगाने का आदेश दिया है। साथ ही सेंकेंडरी सैंक्शन्स की धमकी भी दी है। भारत की तरह ही ब्राजील पर ट्रम्प ने 50 प्रतिशत टैरिफ लगा दिया है। वहीं, चीन पर फिलहाल 30 प्रतिशत टैरिफ लगाया जा रहा है। फाइनेंशियल टाइम्स की एक रिपोर्ट के मुताबिक अगर टैरिफ दर बढ़ती है, तो चीन की जीडीपी लगभग 1 प्रतिशत तक घट सकती है।

देश जिन्हें टैरिफ से सबसे ज्यादा फायदा

1. पाकिस्तान: ट्रम्प ने



■ चीन की जीडीपी एक प्रतिशत गिरने का खतरा
■ भारत की तरह ही ब्राजील पर ट्रम्प ने 50 प्रतिशत टैरिफ लगा दिया है, चीन पर फिलहाल 30 प्रतिशत टैरिफ लगाया जा रहा है।

पाकिस्तान पर 19 प्रतिशत टैरिफ लगाया है। साउथ एशिया के किसी भी देश पर यह सबसे कम अमेरिकी टैरिफ है।

इससे पहले ट्रम्प ने अप्रैल में पाकिस्तान पर 29 प्रतिशत टैरिफ लगाने की बात कही थी। नए आदेश में ट्रम्प ने पाकिस्तान को 10 प्रतिशत की रियायत दी है।

ट्रम्प ने पाकिस्तान के साथ आयल डील भी की है। इसके तहत अमेरिका, पाकिस्तान में तेल की खोज, प्रोसेसिंग और स्टोरेज बनाने में मदद करेगा।

पाकिस्तान का सबसे बड़ा निर्यात क्षेत्र उसका कपड़ा उद्योग (80 प्रतिशत) है। अमेरिका उसका सबसे बड़ा खरीदार है। कम टैरिफ से इसकी अमेरिकी बाजार में हिस्सेदारी बढ़ सकती है। अमेरिका की पाकिस्तान के साथ डील, भारत-अमेरिका संबंधों में तनाव ला सकती है। इससे पाकिस्तान, अमेरिका के साथ मिलकर अपनी क्षेत्रीय स्थिति मजबूत करने की कोशिश करेगा। अमेरिका की मदद से पाकिस्तान को वर्ल्ड बैंक और

आईएमएफ से वित्तीय सहायता भी मिल सकती है।

2. बांग्लादेश: अमेरिका ने बांग्लादेश पर 20 प्रतिशत टैरिफ लगाया है। इससे पहले अप्रैल में बांग्लादेश पर 37 प्रतिशत टैरिफ लगाया गया था। बांग्लादेश 4 महीने में अमेरिका से 17 प्रतिशत टैरिफ कम कराने में कामयाब रहा। बांग्लादेश दुनिया का दूसरा सबसे बड़ा कपड़ा निर्यातक है। भारत पर ज्यादा टैरिफ से इसका कपड़ा निर्यात बढ़ सकता है। 2024 में इसका निर्यात 8 अरब डॉलर (70 हजार करोड़ रुपये) था, जो 2026 तक 10 अरब डॉलर (88 हजार करोड़ रुपये) हो सकता है। कम टैरिफ से बांग्लादेश अमेरिकी बाजार में अपनी 9 प्रतिशत हिस्सेदारी बनाए रख सकता है। एफबीसीसीआई के मुताबिक इससे देश की जीडीपी में 2026 तक 0.2 प्रतिशत तक बढ़ोतरी हो सकती है।

किरिशिमा में भारी बारिश की आपातकालीन चेतावनी जारी

टोक्यो। जापान की मौसम एजेंसी ने शुक्रवार सुबह दक्षिण-पश्चिमी कागोशिमा प्रान्त के किरिशिमा शहर में भारी बारिश की आपातकालीन चेतावनी जारी की तथा निचले इलाकों में भूस्खलन, बाढ़ तथा नदियों के उफान पर होने की उच्चतम स्तर की सावधानी बरतने का आह्वान किया। जापान मौसम विज्ञान एजेंसी (जेएमए) के अनुसार, देश को पांच-स्तरीय आपदा चेतावनी प्रणाली में इस वर्ष पहली बार उच्चतम स्तर की चेतावनी किरिशिमा में रिकॉर्ड बारिश दर्ज होने के बाद जारी की गई। किरिशिमा के एक हिस्से में आज स्थानीय समयानुसार सुबह तीन बजे तक 107.5 मिमी बारिश दर्ज की गई जो उस जगह पर अब तक की सबसे भारी बारिश है। 12 घंटों में कुल बारिश 480 मिमी से ज्यादा हो गई जो शहर में अगस्त के औसत से लगभग 1.8 गुना ज्यादा है। जेएमए ने कहा कि कागोशिमा सहित क्युशू क्षेत्र में रविवार तक मूसलाधार बारिश जारी रहने की उम्मीद है। इसने कहा कि शनिवार सुबह तक 24 घंटों में दक्षिणी क्युशू में 200 मिमी और उत्तरी क्युशू में 120 मिमी बारिश होने का अनुमान है।



जम्मू। अनाथालय में रक्षाबंधन का त्यौहार मनाते विभिन्न स्कूलों के छात्र-छात्राएं।

कैलिफोर्निया में तेजी से फैली आग, क्षेत्र को खाली करने के आदेश

लॉस एंजिल्स। दक्षिणी कैलिफोर्निया के घाटी क्षेत्र में भीषण गर्मी की वजह से तेजी से फैल रही आग के कारण आस पास के क्षेत्र को खाली कराने के आदेश दिए गए हैं। गौरतलब है कि 'कैन्थन फायर' कही जाने वाली यह जंगल की आग स्थानीय समयानुसार दोपहर लगभग 1:25 बजे पूर्वी वेंचुरा काउंटी स्थित एक छोटे से ऐतिहासिक शहर पीरू के पास से फैली जो लॉस एंजिल्स से लगभग 77 किलोमीटर उत्तर-पश्चिम में स्थित है। कैलिफोर्निया वानिकी एवं अग्नि सुरक्षा विभाग के अनुसार आग कुछ ही घंटों में तेजी से बढ़कर 1000 एकड़ (लगभग 4

05 वर्ग किमी) से ज्यादा क्षेत्र में फैल गई। स्थानीय अधिकारियों ने वेंचुरा और लॉस एंजिल्स काउंटी में आग वाले क्षेत्र के पास बसे कुछ समुदायों के लिए गुरुवार को कई निकासी आदेश और चेतावनियां जारी कीं। विभाग द्वारा जारी चेतावनी के अनुसार इस क्षेत्र को तुरंत छोड़ने का कानूनी आदेश जारी कर दिया गया है। यह क्षेत्र सामान्य गतिविधियों के लिए जनता के लिए बंद है। लॉस एंजिल्स काउंटी सुपरवाइजर कैथरीन बागर् ने सोशल मीडिया 'एक्स' पर एक पोस्ट में कहा वेंचुरा-एलए काउंटी लाइन के पास अत्यधिक गर्मी और शुष्क परिस्थितियों में कैन्थन फायर तेजी से फैल रही है।

संक्षिप्त समाचार

हेलीकाप्टर के बजरे से टकराने से दो लोगों की मौत

न्यूयॉर्क। अमेरिका के मध्य-पश्चिमी राज्य इलिनॉय और मिसौरी के बीच मिसिसिपी नदी के ऊपरी हिस्से में गुरुवार को एक हेलीकाप्टर बजरे से टकरा गया जिससे हेलीकाप्टर में सवार दो लोगों की मौत हो गई और इलिनॉय के एल्टन के निकट नदी में यातायात बंद हो गया। मिसौरी राज्य राजमार्ग गश्ती दल के जवानों ने बताया कि हेलीकाप्टर में कुछ कर्मचारी सवार थे जो विमानन चेतावनी चिह्नों के पास विजली की लाइनों पर काम कर रहे थे। उन्होंने बताया कि विमान विजली की लाइन से टकराया और बजरे पर उतरने की कोशिश की, लेकिन आग लग गई। स्थानीय मीडिया ने इलिनॉय राज्य पुलिस के हवाले से बताया कि इस घटना के कारण मिसौरी और इलिनॉय को जोड़ने वाले एक पुल को अस्थाई रूप से सभी यातायात के लिए बंद कर दिया गया है।

सिडनी में चाकू मारने के आरोप में किशोर गिरफ्तार

सिडनी। सिडनी के एक सार्वजनिक पार्क में चाकू से हमला करने के आरोप में एक किशोर को गिरफ्तार किया गया है जबकि एक व्यक्ति को गंभीर हालत में अस्पताल में भर्ती कराया गया है। गुरुवार रात लगभग 10:45 बजे पश्चिमी सिडनी के उपनगर अनाडेल के पार्क में हमले की खबर मिलने पर आपातकालीन सेवाओं को बुलाया गया। पुलिस अधिकारी वहां पहुंचे और छह लोगों को विभिन्न चोटों के साथ घायल पाया, जिन्होंने बताया कि किसी विवाद के बाद चार अज्ञात लोगों के एक समूह ने उन पर हमला किया।

जन्म के बाद मिलने वाली नागरिकता मुद्दे पर फिर फंसे ट्रम्प

वाशिंगटन। डोनाल्ड ट्रम्प के प्रशासन को एक और बड़ा झटका लगा है। मैरीलैंड की संघीय अदालत ने ट्रम्प के उस आदेश पर रोक लगा दी है जिसमें कहा गया था कि अमेरिका में अवैध या अस्थाई रूप से रह रहे लोगों के बच्चों को नागरिकता नहीं दी जाएगी। यह फैसला देशभर में चौथी बार आया है जब ट्रम्प की जन्माधिकार नीति को न्यायालय ने अवैध बताया है। यह निर्णय सुप्रीम कोर्ट के हालिया निर्देशों के बावजूद हुआ, जिससे पूरे देश में इस आदेश के लागू होने पर प्रभाव पड़ा। मैरीलैंड की यूएस डिस्ट्रिक्ट जज डेबोरा बोर्डमैन ने साफ किया कि ट्रम्प का आदेश अमेरिकी संविधान के 14वें संशोधन का उल्लंघन करता है। उन्होंने कहा कि अमेरिका में जन्म लेने वाले सभी बच्चे, चाहे उनके

■ अमेरिकी अदालत ने चौथी बार लगाई रोक

माता-पिता की कानूनी स्थिति कुछ भी हो, नागरिकता के हकदार हैं। अदालत ने यह आदेश 19 फरवरी 2025 के बाद जन्म लेने वाले सभी बच्चों पर लागू किया है, जिन्हें इस आदेश से नुकसान हो सकता था। इससे पहले, जून में अमेरिकी सुप्रीम कोर्ट ने यह स्पष्ट किया था कि निचली अदालतें सामान्य रूप से राष्ट्रव्यापी निषेधाज्ञा जारी नहीं कर सकतीं। इसके बावजूद, बोर्डमैन ने अपने निर्णय में कहा कि चूंकि यह मामला एक वर्ग-कार्टवाई मुकदमा है, इसलिए इसका प्रभाव पूरे देश पर हो सकता है। उन्होंने कहा कि यदि ट्रम्प का आदेश लागू हुआ तो इससे प्रभावित बच्चों को अपूरणीय नुकसान होगा।

9/11 के आतंकवादी हमलों के 24 साल बाद तीन और पीड़ितों की हुई पहचान

न्यूयॉर्क। अमेरिका में 11 सितम्बर, 2001 को वर्ल्ड ट्रेड सेंटर में आतंकवादी हमलों के लगभग 24 साल बाद इस त्रासदी में मारे गए तीन और पीड़ितों की आखिरकार पहचान हो गई है। गुरुवार एक प्रेस विज्ञप्ति में न्यूयॉर्क शहर के मुख्य चिकित्सा परीक्षक कार्यालय (ओसीएमई) ने न्यूयॉर्क के फ्लोरिड पार्क के रयान फिट्ज्जुराल्ड (26), कैलिफोर्निया में पाम स्प्रिंग्स की बारबरा कीर्टिंग (72) और एक वयस्क महिला के रूप में हुई है, जिनका नाम उनके परिवार के अनुरोध पर गुप्त रखा जा रहा है। इन तीनों मृतकों की पहचान संख्या क्रमशः 1651वें, 1652वें और 1653वें व्यक्ति के रूप में घोषित किया। ओसीएमई ने कहा कि हमले से बरामद अवशेषों के उन्नत डीएनए विश्लेषण और परिवार से संपर्क के माध्यम से उनकी पहचान संभव हो पाई है। ओसीएमई ने कहा कि फिट्ज्जुराल्ड की पहचान 2002 में पहली बार बरामद अवशेषों के डीएनए परीक्षण के माध्यम से पुष्टि की गई थी, जबकि कीर्टिंग और अज्ञात महिला की पहचान 2001 में पहली बार बरामद अवशेषों पर आधारित थी।

जर्मनी ने इजरायल को हथियार देने पर लगाई रोक

चांसलर फ्रेडरिक मर्त्ज ने किया ऐलान, गाजा जंग में इस्तेमाल नहीं कर पाएंगे

तेल अबीव। जर्मनी के चांसलर फ्रेडरिक मर्त्ज ने शुक्रवार को ऐलान किया है कि जर्मनी अगले आदेश तक इजरायल को गाजा जंग में इस्तेमाल होने वाले हथियारों की सप्लाई नहीं करेगा।

इजरायल पर जंग के दौरान गाजा में निधोश लोगों को मारने के कई आरोप लगे हैं। इस वजह से जर्मनी ने अंतर्राष्ट्रीय मानवीय कानून के मद्देनजर यह कदम उठाया है। मीडिया रिपोर्ट्स के मुताबिक, अब तक गाजा जंग में 60 हजार से ज्यादा लोग मारे जा चुके हैं। वहीं, दूसरी तरफ इजरायल की सुरक्षा कैबिनेट ने शुक्रवार को गाजा पट्टी के उत्तरी इलाके में मौजूद गाजा सिटी पर कब्जे के लिए इजरायली सेना को मंजूरी दे दी है। प्रधानमंत्री बेंजामिन नेतन्याहू के कार्यालय ने बयान जारी कर इसकी पुष्टि की है। फैंसले के लिए कैबिनेट ने 10 घंटे तक चर्चा की है। बैठक करीब 10 घंटे चली और उसके बाद नेतन्याहू के कार्यालय से सुबह-सुबह एक बयान जारी



■ गाजा सिटी पर कब्जा करेगा इजरायल, फैंसले के लिए कैबिनेट ने 10 घंटे तक चर्चा की

किया गया जिसमें कहा गया कि कैबिनेट के ज्यादातर सदस्य इस योजना के पक्ष में थे। नेतन्याहू सरकार के कट्टरपंथी मंत्री गाजा पर सैन्य शासन लागू कर फिर से यहूदियों की हस्तियों की स्थापना करने की मांग कर रहे हैं। इजरायल की योजना का मकसद गाजा

शहर में उन इलाकों में घुसना है जहां हमला के कब्जे में अभी भी कई बंधक होने की आशंका है। ये वो इलाके हैं जहां अब तक इजरायली सेना ने बड़े पैमाने पर कार्रवाई नहीं की है। इजरायली सेना (आईडीएफ) का कहना है कि गाजा के लगभग 75 प्रतिशत हिस्से पर उसका नियंत्रण है।

गाजा पट्टी उस 25 प्रतिशत इलाके में है, जो आईडीएफ के कब्जे में नहीं है। इससे पहले नेतन्याहू ने पूरी गाजा पट्टी पर कब्जे की बात कही थी, लेकिन इस बयान में केवल गाजा सिटी का जिक्र है। कैबिनेट ने जंग खत्म करने के बदले हमला के सामने 5 प्रमुख शर्तें भी रखी हैं- हमला पूरी तरह हथियार डाले। बचे हुए सभी 50 बंधकों की रिहाई (इनमें से 20 के जीवित होने की संभावना है) गाजा से सैन्य ताकतों का खान्सा। गाजा पर इजरायल का सुरक्षा नियंत्रण। गाजा में ऐसा वैकल्पिक नागरिक प्रशासन बनाना जो न तो हमला हो और न ही फलस्तीनी प्राधिकरण।

बंधक परिवार गाजा की ओर रवाना

यरूशलम। गाजा में बंधक बने हुए कुछ इजरायली बंधकों के परिवार फिलिस्तीनी क्षेत्र की ओर रवाना हुए हैं। यह कदम प्रधानमंत्री बेंजामिन नेतन्याहू की सरकार पर दबाव बनाने के लिए उठाया गया है क्योंकि वह गाजा में युद्ध का फैसला है क्योंकि वह गाजा में युद्ध का विस्तार करने पर विचार कर रही है। सीएनएन की रिपोर्ट के अनुसार, बंधक एवं लापता परिवार फॉर्म, साथ ही विपक्ष और इजरायली जनता का एक बड़ा हिस्सा इस अभियान के विस्तार के खिलाफ है क्योंकि उनका मानना है कि इससे उनके प्रियजनों को और

■ इजरायल से युद्ध समाप्त करने का किया आह्वान

भी अधिक खतरा होगा। गुरुवार को जब दक्षिणी इजरायल के अश्कलोन बंदरगाह से जहाजी बेड़ा रवाना हुआ तो बंधक परिवारों के फॉर्म के एक सदस्य लियोर् होरेव ने सीएनएन से कहा कि यह जलयात्रा एक एसओएस कॉल (आपातकाल में मदद के लिए पुकारना) है। उन्होंने कहा कि दुर्भाग्यवश हम गाजा में प्रवेश नहीं कर सकते और अपने प्रियजनों को

वापस घर नहीं ला सकते लेकिन यह इजरायली सरकार के लिए एक चेतावनी है। इजरायल की सुरक्षा कैबिनेट की बैठक गुरुवार को गाजा पर पूर्ण कब्जे के लिए मतदान करने के लिए बुलाई गई थी। यह कदम इस क्षेत्र में लगभग दो वर्षों से चल रहे संघर्ष में एक बड़ी वृद्धि होगी। स्वास्थ्य मंत्रालय ने बुधवार को कहा कि सात अक्टूबर को हमला के नेतृत्व में हुए आतंकवादी हमलों के बाद शुरू हुए युद्ध में अबतक गाजा में कम से कम 61,158 फिलिस्तीनी मारे जा चुके हैं।

अमेरिका का वेनेजुएलाई राष्ट्रपति पर 50 करोड़ डॉलर का इनाम

70 करोड़ डॉलर की संपत्ति भी जब्त, यूएस में इग्स सप्लाई का आरोप

काराकास। अमेरिका ने वेनेजुएला के राष्ट्रपति निकोलस मद्रुरो की गिरफ्तारी पर 5 करोड़ डॉलर, यानी 41.8 करोड़ इनाम रखा है। ट्रम्प प्रशासन ने आरोप लगाया है कि मद्रुरो दुनिया के सबसे बड़े नार्को-तस्करी में से एक हैं। मद्रुरो पर आरोप है कि वे ड्रग कार्टेल के साथ मिलकर अमेरिका में कैंटानिल मिला कोकीन भेज रहे हैं।

अर्जेंटीन जनरल पैम बॉन्डी ने गुरुवार को इनाम की घोषणा करते हुए कहा, राष्ट्रपति ट्रम्प के नेतृत्व में मद्रुरो न्याय से नहीं बच पाएंगे और उन्हें अपने अपराधों के लिए जवाब देना होगा। बॉन्डी ने कहा कि न्याय विभाग



मद्रुरो दुनिया के सबसे बड़े नार्को-तस्करी में से एक: ट्रम्प प्रशासन

ने मद्रुरो से जुड़े 70 करोड़ डॉलर से अधिक की संपत्ति जब्त की है। इसमें दो प्राइवेट जेट भी शामिल हैं। मद्रुरो पर 2020 में मैनहैटन की संघीय अदालत में नार्को-टेरिस्म और कोक

न तस्करी की साजिश के आरोप तय किए गए थे। उस समय ट्रम्प प्रशासन ने उनकी गिरफ्तारी पर 1.5 करोड़ डॉलर का इनाम रखा था। इसे बाद में बाइडेन प्रशासन ने बढ़ाकर 2.5 करोड़ डॉलर कर दिया। यही इनाम अमेरिका ने 9/11 हमलों के बाद ओसामा बिन लादेन की गिरफ्तारी पर रखा था। मद्रुरो 2013 से वेनेजुएला की सत्ता में बने हुए हैं। अमेरिका, यूरोपीय यूनियन और लैटिन अमेरिकी देश उन पर चुनावों में धोखाधड़ी का आरोप लगाते रहे हैं। 2024 में हुए राष्ट्रपति चुनाव में इन देशों ने मद्रुरो पर धांधली का आरोप लगाया था।

यौन समस्याएं

(यौन समस्याओं के विशेषज्ञ)

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल अफीम, चरस, डोडे पोस्ट हुकेजेशन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

देश के प्रख्यात उद्योगपति

स्व.राय बहादुर गूजरमल मोदी जी 'पद्म भूषण'

के 123वें जन्मदिवस पर

हम सब उन्हें अपनी हार्दिक श्रद्धांजलि अर्पित करते हैं।

स्व. राय बहादुर गूजरमल मोदी 'पद्म भूषण' 1902 - 1976

समस्त प्रबंधक एवं कर्मचारीगण

मोदी इण्डस्ट्रीज लि.

मोदीनगर